

کمان اکبر کا قہر راستے

تہمت جبرائیل

For more visit (exponovels.com)

کہاں آئے زکریٰ کی راستے

نگہت عباد اللہ

خزینہ علم و ادب

الکرنیہ مارکیٹ اردو بازار لاہور

فون: 7211468-7314169

انتساب!

(جملہ حقوق محفوظ ہیں)

ماہانک
کے نام!

کہاں آ کے رکے تھے راتے	نام کتاب
تکمت عبداللہ	مصنف
خزینہ علم وادب، لاہور	ناشر
طاہر شیرمحمد	پروف ریڈنگ
لقمان/انیس احمد	کمپوزنگ
جون 2010ء	سن اشاعت
180/= روپے	قیمت

ملنے کے پتے

خزینہ علم وادب

اکریم مارکیٹ، اردو بازار، لاہور

علم و عرفان پبلشرز

الحمد مارکیٹ، 40- اردو بازار، لاہور

فون: 7352332-7232336

کہاں آ کے رکے تھے راتے

سب کے جاتے ہی اس نے جھکے ہوئے سر کو بہت آہستہ آہستہ سیدھا کیا۔ بھاری زہرات اس پر اتنا بھاری دوپٹہ اور یہ یقیناً اس بھاری دوپٹے کا کمال تھا جس نے اسے سر جھکانے پر مجبور کر دیا تھا۔ ورنہ اتنی شرمیلی وہ ہرگز نہیں تھی۔ بہر حال تنہائی ملتے ہی اس کا ہاتھ سب سے پہلے دوپٹے پر گیا۔ غالباً اتار کر ایک طرف رکھنا چاہتی تھی کہ سامنے آئینے میں اپنے آپ پر نظر پڑی، ایک ہل کو اس کا ہاتھ جہاں تھا وہیں ٹھہر گیا۔

”یہ میں ہوں!“ خود سے کہتے ہوئے دل یوں دیرے دیرے دھڑکنے لگا جیسے اس سے پہلے بالکل خاموش تھا اور اس نے بھی ابھی ابھی دھڑکنوں کی آواز سنی ہو، غالباً کوئی گیت الاپ رہی تھیں۔ اور گیت بھی وہ جو اس سے پہلے اس نے کبھی نہیں سنا تھا۔ نیا لہو کھا احساس، جس نے اس کے ہونٹوں کو مسکرانے پر مجبور کر دیا۔ ابھی کچھ وقت پہلے بھابی اور سیماسے تیار کر کے بھرکتی دیر تک اسے سراہتی رہی تھیں کہ وہ بہت پیاری بہت خوبصورت لگ رہی ہے۔ لیکن وہ انجان بنی بیٹھی رہی تھی۔ خود کو ڈھنگ سے دیکھا بھی نہیں تھا، اور اب اچانک دھڑکنوں نے گیت الاپ کر اس خواہش کو جلا بخشی تھی کہ ”وہ“ اسے دیکھے اور بہت محبت سے سراہے بھی۔

اور اسی خواہش کے زیر اثر اس نے آئینے میں اپنا تفصیلی جائزہ لیا۔ پھر دوپٹے کو ٹھیک طرح سے سر پر جما رہی تھی کہ باہر قدموں کی آوازیں فوراً سنجل کر بیٹھ گئی۔

اب دل زور زور سے دھڑکنے لگا تھا کہ ابھی وہ اندر داخل ہوگا۔ لیکن کتنے ہل بیت گئے۔ اس نے دروازے کی سمت دیکھا۔ تب دوسری طرف نہ صرف کسی کی موجودگی کا احساس ہوا بلکہ کچھ آوازیں بھی سنائی دیں۔ پہلے وہ یہی سمجھی کہ بہنیں اور کزنز اس سے ٹیک وصول کر رہی ہوں گی۔ لیکن جب غور کیا تو صورتحال کچھ مختلف محسوس ہوئی۔ فطری طور پر تجسس ہی ہو کر اس نے اپنی ساری توجہ اس طرف مرکوز کر دی۔ اس کی بڑی نندکی آواز تھی۔

”دیکھو شہریار! اس سارے قے میں اس لڑکی کا کوئی قصور نہیں جو اندر تمہاری خنجر ہے۔“

تھیں اب اس کے وجود کو تسلیم کر لینا چاہیے۔“
 ”ہرگز نہیں۔“ اس کی آواز میں غصے کے ساتھ جھنجھلاہٹ تھی۔ ”میں کبھی اسے تسلیم نہیں

کروں گا۔ وہ میری خوشیوں کی قاتل ہے۔“

”پاگل مت بنو۔ اسے کیا خبر کہ تم!“

”اور سب کو تو خبر تھی ناں۔ پھر پاپا نے میرے ساتھ زبردستی کیوں کی؟“

”آہستہ بولو۔ وہ سن لے گی۔“

”تو سن لے، بلکہ اب میں اسے ہی سناؤں گا۔“

”خدا کے لیے شہریار۔“

آپی اس کی منت کرنے لگیں، اور وہ جو ابھی ابھی دھڑکتوں کی دھڑلے پر نئے اور انوکھے احساس سے ہلکتا ہوئی تھی۔ ایک دم سناٹے میں آگئی۔ محبت سے سراپے جانے کی خواہش نے سچ سچ رسوا کر دیا تھا۔ جس کے لیے سنواری گئی تھی، وہ دیکھنے تک پر آمادہ نہیں ہو رہا تھا۔ اور یہ اس کی توہین ہی تو تھی۔ کول جذبوں اور نسوانیت کی توہین۔

پھر اچانک حواسوں میں آئی تو دل چاہا ہل میں سب کچھ تھس نہیں کر دے۔ جیسے اس کے اندر محشر برپا ہو گیا تھا۔ وہ باہر بھی قیامت لے آئے اور یقیناً وہ ایسا کر گزرتی اگر جو سیکے کا خیال دامن نہ تمام لیتا۔ اور یہی سچ ہے کہ ننانوے فیصد لڑکیاں صرف سیکے کا خیال کر کے خود کو آزمائشوں کی بجلی میں جموٹک دیتی ہیں۔ سسرال میں ستم سہتا اور سیکے میں مسکرا کر سب ٹھیک ہے کا اعلان کرنا۔ سچ کتنی دوغلی ہوتی ہیں یہ لڑکیاں۔

وہ سوچتی ہوئی بیڈ سے اتری اور ڈریسنگ روم کا رخ کیا۔ قد آدم آئینے میں خود پر نظر پڑی تو ایک ہل کو ٹھنہکی لیکن اگلے ہل احساس توہین میں گھر گھٹی سے سوچا۔
 ”میں تمہاری خوشیوں کی قاتل نہیں ہوں شہریار علی! جبکہ تم نے واقعی مجھے قتل کیا ہے اور

میں اپنا خون بہا محاف نہیں کروں گی۔“

پھر اس نے جلدی سے تمام زیورات اتار کر دروازے میں ڈالے، اس کے بعد لباس تبدیل کر کے واش روم کا رخ کیا۔ منہ ہاتھ دھو کر دوبارہ کمرے میں آئی تو ابھی تک دروازے کے دوسری طرف سرگوشیاں جاری تھیں۔ گویا ابھی تک آپی اس کی تھیں کر رہی تھیں، وہ بری طرح سلگ کر رہ گئی۔ اور پھر ایک ہل میں فیصلہ کر کے آگے بڑھی اور۔ دروازے کا لاک لگا دیا۔ ظاہر ہے لاک کتنے کی آواز اس طرف سن گئی۔ آپی کے ساتھ ساتھ اس نے بھی چونک کر بند دروازے کو دیکھا

پھر بے حد خاموش نظروں سے ایک دوسرے کو دیکھنے لگے۔ کچھ دیر بعد اس نے کچھ کہنے کے لیے منہ کھولا ہی تھا کہ آپی نے ہونٹوں پر انگلی رکھ کر اسے خاموش رہنے کا اشارہ کیا۔ پھر اس کا ہاتھ پکڑ کر لابی میں آگئیں اور تشویش سے بولیں۔

”یہ بہت برا ہوا شہری! اس نے ہماری باتیں سن لی ہیں۔“

”اچھا ہے، اب مجھے اس کے سامنے دہرائی نہیں پڑیں گی۔“

اس کے اطمینان سے کہنے پر آپی کو غصہ آ گیا۔

”تمہارا دماغ خراب ہو گیا ہے۔ اگر پاپا کو پتا چل گیا کہ تم نے دلہن کے ساتھ یہ سلوک

کیا ہے تو وہ تمہارا حشر خراب کر دیں گے۔“

”میں نے کیا کیا ہے؟“

”چر خوب! گویا تم نے کچھ کیا ہی نہیں۔“

آپی نے پہلے طرک کیا پھر حالات کی نزاکت کو سمجھتے ہوئے نرم پڑ کر کہنے لگیں۔

”چھوڑ، یہ سب باتیں، پہلے دروازہ کھلوانے کی ترکیب کرو۔“

”کیا ضرورت ہے، میں یہیں کہیں سو جاتا ہوں صبح خود ہی کھولے گی۔“

”ٹھیک ہے، اب اگر تم کسی مشکل میں پھنسو تو میرے پاس مت آنا۔“

آپی بڑبڑاتی ہوئی دوسری طرف لکل گئیں تو اس نے پہلے بے نیازی سے کندھے اچکائے۔ لیکن پھر فوراً احساس ہوا کہ یہ کچھ اچھا نہیں ہوا۔ اگر کہیں پاپا کسی کام سے اس طرف آگئے تو وہ اپنی یہاں موجودگی کا کیا جواز پیش کرے گا۔ اس خیال کے ساتھ ہی اس نے اس طرف دیکھا۔ جدھر آپی گئی تھیں لیکن اب ان کے پاس جانا فضول تھا کیونکہ اس طرح سب کے متوجہ ہونے کا خدشہ تھا۔

کچھ دیر وہیں لابی میں ٹہل کر سوچتا رہا کہ اب اسے کیا کرنا چاہیے، پھر اسی طرح بے آواز قدموں سے چلتا ہوا، اپنے کمرے تک آیا اور بہت آہستہ سے دروازے پر دستک دی، دوسری طرف خاموشی چھائی رہی اور اتنا تو اسے یقین تھا کہ وہ سوئی نہیں ہوگی، ظاہر ہے جب پھولوں کی سچ پر کانٹے بچھ جائیں تو غیند کہاں آتی ہے، وہ دستک سن کر چونکی ضرور لیکن اپنی جگہ سے حرکت نہیں کی۔ پھر دوبارہ سہ بارہ اس کے بعد ل دستک ہونے لگی۔ تب لاچار وہ دروازے تک آئی اور آہستہ آواز میں پوچھا۔

”کون؟“

”دروازہ کھولیں محترمہ! مجھے کچھ چیزیں لینی ہیں۔“

وہ اس کے، کون پوچھنے پر بری طرح تھلا گیا تھا۔ بمشکل آواز پر قابو رکھ کر بولا۔ اور اس نے کچھ دیر سوچنے کے بعد دروازہ کھولا اور خود دروازے کے پیچھے چلی گئی۔ وہ اندر آ کر غالباً اس کی تلاش میں ادھر ادھر نظریں دوڑا رہا تھا۔

پھر ایک دم دروازے کی طرف پلٹا تو وہ بظاہر پرسکون اور مطمئن سی نظر آ رہی تھی۔ تب وہ آہستہ آواز میں مگر غرا کر بولا۔

”دروازہ لاک کرنے کی کیا ضرورت تھی؟“

وہ کچھ نہیں بولی اور آگے بڑھ کر تکیہ اس انداز میں سیدھا کیا جیسے سونے کا ارادہ رکھتی

ہو۔ وہ اس کا ارادہ بھانپ کر پھر غرایا۔

”آپ یہاں نہیں سو سکتیں؟“

”کیوں؟“ وہ اس کی طرف دیکھے بغیر بولی۔

”اس لیے کہ یہ میرا کمرہ ہے۔“

”اور میرا کمرہ کون سا ہے؟“

وہ اب سیدھی کھڑی ہو کر براہ راست اس کی آنکھوں میں دیکھنے لگی جس سے وہ مجھنبلا

کر بولا۔

”مجھے نہیں پتا۔“

”کمال ہے۔ مجھے اس گھر میں لانے والے آپ، اور آپ کو نہیں پتا۔“ وہ استہزائیہ

انداز میں ہنسی۔

”آپ کو یہاں میں نہیں پاپا لے کر آئے ہیں۔“

”کیا؟“ اس نے حیرت کا مظاہرہ کیا۔ ”میرا نکاح آپ کے ساتھ ہوا ہے یا آپ کے

پاپا کے ساتھ؟“

”شٹ اپ۔“ اسے جیسے آگ لگ گئی تھی۔

”آپ انتہائی درجے کی بدتمیز خاتون ہیں۔“

”گرجان میں جھانک کر بات کریں شہر یار علی! بلکہ اب مزید کوئی بات کرنے کی

ضرورت نہیں ہے۔ آپ کو جو کچھ لیتا ہے، لیں اور جائیں یہاں سے مجھے نیند آ رہی ہے۔“

وہ اس کی بات پر اپنے غصے پر قابو نہیں پاسکی۔ پیشانی پر بے شمار ٹل ڈال کر اسے جانے

کے لیے کہا۔ تو وہ سچ کر بولا۔

”میں، میں جاؤں یہاں سے؟“

”ٹھیک ہے، میں چلی جاتی ہوں۔“

وہ پھر بھٹکتی ہوئی دروازے کی طرف بڑھی۔ تب وہ ایک دم شپٹا کر سامنے آ کھڑا ہوا۔

”آپ، میرا مطلب ہے آپ سو جائیں۔ لیکن دروازہ لاک مت کیجئے گا۔“

وہ کہتا ہوا کمرے سے نکل گیا۔ تب وہ آ کر لیٹی اور اس ساری صورت حال کو سوچنے لگی۔

اس کی سمجھ میں نہیں آیا کہ جب وہ شادی کرنا نہیں چاہتا تھا تو اسے مجبور کیوں کیا گیا اور وہ مجبور کیوں ہوا۔ منع بھی تو کر سکتا تھا۔

نہ آہس کی رشتہ داری تھی نہ ہی بندھن بہت پرانا تھا۔ ابھی دو مہینے پہلے ہی تو منگنی ہوئی تھی،

جو اگر توڑ دی جاتی تو اتنا نقصان بھی نہیں ہوتا۔ یہی سب سوچتے ہوئے وہ جانے کب سو گئی تھی۔

☆

کچھ گرنے اور ٹوٹنے کی آواز سے اس کی آنکھ کھلی تو وہ ہڑبوا کر اٹھ بیٹھی۔ فوری طور پر

یہ بھی سمجھ میں نہیں آیا کہ وہ کہاں ہے اور جب ذرا سی گردن موڑی تو اس پر نظر پڑی۔

رات جانے کس وقت وہ آ کر صوفے پر سو گیا تھا۔ اور اب غالباً کوٹ بدلتے ہوئے

خود تو نیچے گرا ہی قریب ٹیبل پر جو گلاس اور الٹس ٹرے رکھی ہوئی تھی اس کا ہاتھ لگنے سے وہ بھی نیچے

آ رہے تھے۔ وہ پہلے تو حیران ہوئی پھر جس طرح وہ اپنے گرنے پر ٹیبل سا ہورہا تھا۔ اس پر اسے

بے ساختہ ہنسی آئی اور روک بھی نہیں سکی۔ وہ اسے ہنستے دیکھ کر فوراً کھڑا ہوا اور بدحواسی میں اپنے

کپڑے جھاڑنے لگا۔ حالانکہ نیچے کارپٹ تھا۔

”فجالت کی گرد جھاڑنے سے نہیں جھڑتی۔“ وہ کہتی ہوئی بیڈ سے اتر آئی۔

”آپ بہت!“

”بدتمیز نہیں ہوں“ اس نے فوراً ٹوکا پھر کھڑکی سے ذرا سا پردہ سرکا کر دیکھا۔ ہلکی ہلکی

سفیدی نمودار ہو رہی تھی۔ تب اس نے وہاں سے ہٹ کر واش روم کا رخ کیا۔ وضو کر کے واپس

آئی تو۔ جاہ نماز کی تلاش میں نظریں دوڑاتے ہوئے بولی۔

”آپ نماز تو نہیں پڑھتے ہوں گے!“

”کیوں، کیا میں مسلمان نہیں ہوں؟“ وہ بری طرح سلگ کر بولا۔

”مسلمان لگتے تو نہیں، (exponovels.com) For more visit

”مسلمانوں کے سر پر سینگ ہوتے ہیں کیا؟“ اس کا بس نہیں چل رہا تھا کہ اس کا سر

توڑ دے۔

”نہیں، بلکہ مسلمانوں کی زبان میٹھی ہوتی ہے۔“ وہ چادر بچھا چکی تھی، اپنی بات کہہ کر جلدی سے نیت باندھ لی۔ وہ کچھ دیر خشکیوں نظروں سے اسے گھورتا رہا پھر کمرے سے نکل گیا۔ پھر نماز سے فارغ ہو کر وہ ابھی چادر نہ کر رہی تھی کہ آبی آگئیں۔ کچھ شرمندہ سی۔ اس سے نظریں بھی نہیں ملا سکیں۔

”بہت جلدی اٹھ گئیں تم؟“

”جی، میں ہمیشہ سے اسی وقت اٹھتی ہوں۔“ اس کا لہجہ بے تاثر تھا۔ جیسی آبی کو حزیہ

کچھ کہنے کے لیے الفاظ ڈھونڈنے پڑے۔

”آپ کھڑی کیوں ہیں۔ بیٹھیں ناں!“ وہ انہیں سوچتے دیکھ کر بولی۔

”ہاں۔ وہ شہر یار کہاں ہے؟“

آبی کوچ کوچ اس پر غصہ آ رہا تھا جس کی وجہ سے انہیں اس لڑکی کے سامنے شرمندہ ہونا پڑ رہا تھا۔ وہ اس گھر کی سب سے بڑی اولاد تھیں اور انہیں ایک خاص مقام حاصل تھا۔ پھر شادی شدہ اور دو بچوں کی ماں بھی تھیں۔ ایسے میں چھوٹے بھائی کی بیوی کا یوں اپنے مقابل کھڑے ہونا انہیں بری طرح کھل رہا تھا۔ لیکن کیا کر سکتی تھیں۔ قصور وار تو اپنا ہی بھائی تھا۔ اس لیے غصہ بھی اسی پر آ رہا تھا۔

”شہر یار علی ابھی کچھ دیر پہلے کمرے سے نکلے ہیں، مجھے نہیں معلوم کہاں گئے۔“

اس نے بتا کر جتنا ضروری سمجھا۔

”اچھا!“ آبی بے دھیانی میں داہیں پلٹیں۔ لیکن پھر اچانک خیال آیا کہ اصل بات تو رہ گئی۔

دوبارہ پلٹ کر اس کے قریب آئیں اور اس کے کندھے پر ہاتھ رکھ کر نرمی سے گویا ہوئیں۔

”اصل میں، میں اس لیے آئی تھی کہ تم سے شہر یار کے رویے کی معذرت کر سکوں۔“

وہ نظریں چرا کر دوسری طرف دیکھنے لگیں۔ کیونکہ ہرٹ تو وہ بھی ہوئی تھی، دوسرے لاکھ

اسے بے قصور کہیں لیکن خود اپنی نظروں میں کیا مقام رہ گیا تھا۔

”بات کچھ بھی نہیں ہے۔“ آبی اس کی صفائی پیش کرنے لگیں۔

”بس وہ ابھی شادی کرنا نہیں چاہتا تھا۔ غالباً ذمہ داریوں سے گھبراتا ہے۔ اکلوتا ہے

ناں جیسی کچھ لا ابالی اور غیر ذمہ دار سا ہے۔ جبکہ پاپا اسے ذمہ دار انسان کے روپ میں دیکھنا چاہتے

ہیں۔ جب ہی انہوں نے!“

”زبردستی مجھے ان پر مسلط کر دیا۔“

وہ بے اختیار کہہ گئی۔

”نہیں تم ایسا نہیں سوچو، اصل میں وہ پاپا کے آنا قانا فیصلے پر کچھ جھنجھایا ہوا سا ہے۔

ٹھیک ہو جائے گا۔“

پھر اس کی ٹھوڑی چھو کر پیار سے بولیں۔

”بھلا تم سے منہ موڑ سکتا ہے وہ!“

”اور کیسے منہ موڑا جاتا ہے!“ اس نے سوچا۔

”اچھا۔ اب تم جلدی سے تیار ہو جاؤ۔ ناشتا یہیں کرو گی یا؟“

”سب کے ساتھ!“

وہ کہتی ہوئی ڈرائنگ روم میں چلی گئی۔ ہلکی تیاری کے بعد داہیں آئی تو وہ نہ صرف

موجود بلکہ خنجر کھڑا تھا۔ دیکھتے ہی بولا۔

”پہلے محترمہ! آپ کو ڈانگ روم کا راستہ دکھا دوں۔“

”میرا نام صباحت ہے! یاد کر لیجئے۔“ وہ اس کے محترمہ کہنے پر ٹوک کر بولی۔

”مجھے تو بس ایک ہی نام یاد ہے۔“ وہ اپنی دمن میں کہہ گیا اور اس کے سوالیہ نظروں

سے دیکھنے پر ذرا سے کندھے اچکا کر آگے چل پڑا۔

ڈانگ روم میں گھر کے تمام افراد پہلے سے موجود تھے۔ امی پاپا، آبی ان کے دونوں

بچے اور میاں، چھوٹی دونوں نندیں جیہ اور صومی، اور سب کی موجودگی کے باوجود غیر معمولی سی

خاموشی چھائی تھی۔ اور ایسا پاپا کی وجہ سے تھا جن کی بارعب شخصیت کے ساتھ مزاج بھی بچوں کو

خائف رکھتا تھا۔ اس نے دھیرے سے سلام کیا تو جواب میں صرف پاپا کی آواز سنائی دی۔ پھر ناشتا

خاموشی سے کیا گیا۔

شام میں ویسے کی تقریب تھی اور اگر خالص اس گھر کی تقریب ہوتی تو وہ بڑے آرام

سے کمرہ بند کر کے بیٹھ جاتی۔ لیکن پورے جگ کے سامنے تماشا بنا ہوا مشکل تھا۔

لہذا وہ چپ چاپ آبی کے اشاروں پر چلتی رہی۔ وہی اسے بیوٹی پارلر لے کر گئیں پھر

وہیں سے شادی ہال۔ جب اس کے سینکے سے سب لوگ آئے تب بھی اس نے خود پر کسی قسم کا کوئی

غلاف نہیں چڑھایا۔ کیونکہ یہ اس کے لیے بہت مشکل تھا۔ وہ شروع ہی سے جیسی تھی ویسی نظر آتی

تھی۔ کبھی اس نے مصالحتا بھی خود کو پیش کرنے کی کوشش نہیں کی تھی، کسی نے اسے اس کی طرف

برطانیہ خوشی کا اظہار کرتی ورنہ مردتا بھی رسی جملہ تک نہیں کہتی۔ اور اس وقت اس کی کیفیت کچھ یوں تھی کہ ذہن مسلسل الجھا ہوا تھا۔ کیونکہ رات سے اب تک وہ یہ فیصلہ نہیں کر پائی تھی کہ اسے کیا کرنا چاہیے۔ امی تو بس کھڑے کھڑے اس سے ملی تھیں البتہ بھابی اور سیماس کے پاس بیٹھ گئیں اور جب بھابی نے شوخی و مہتی خیزی سے شہریار کے بارے میں پوچھا تو وہ ایسے ہی الجھے ہوئے ذہن کے ساتھ انہیں دیکھنے لگی، وہ دوغلی نہیں تھی ورنہ درسا سا مسکرا کر سر جھکانا کون سا مشکل تھا۔

”ہائیں، تم تو ایسے دیکھ رہی ہو جیسے شہریار کو جانتی تک نہیں۔“

بھابی نے اس کی غائب دماغی پر حیرت کا اظہار کیا بھی آپنی شہریار کو لے کر آگئیں اور اس کے برابر بٹھا دیا۔ پھر جس طرح اس نے بھابی اور سیماس کے شوخ جملوں کا بڑھتہ جواب دیا۔ اس سے وہ واقعی حیران ہو گئی۔ لگ ہی نہیں رہا تھا کہ وہ اس شادی پر ناخوش ہے۔ بلکہ اس کے وجود سے ہی منکر، اس کے برعکس یوں پوز کر رہا تھا۔ جیسے وہ ہمیشہ سے اس کی اولین تمنا رہی ہو۔ کتنی مشکل سے اس نے اپنی حیرت پر قابو پایا اور جب سیماس نے اس سے رونمائی کی بات پوچھا تو زندگی میں پہلی بار اس نے سچ کو اپنے ہونٹوں کے اندر روک لیا۔ اور کمال خوبصورتی سے شرمیلی مسکراہٹ لہو پر سجا کر بولی۔

ایسا تھخہ جو صرف دل کی گہرائیوں سے محسوس کیا جاسکتا ہے۔“

”کیا مطلب؟“ سیماس نے حیران ہو کر پوچھا۔ جبکہ وہ بھی چونک کر دیکھنے لگا تھا اور وہ

اپنے چہرے پر اس کی نظریں محسوس کر کے بولی۔

”محبت، اور سدا قائم رہنے والے اس احساس سے بڑھ کر میرے لیے اور کچھ بھی اہم نہیں۔“

اس سے پہلے کہ سیماس کچھ کہتی۔ وہ اٹھ کر چلا گیا تھا۔ پھر رات گئے جب کمرے میں آیا

تو ایک ٹیکٹ اس کے قریب بیڈ پر پھینکتے ہوئے کہنے لگا۔

”آئندہ اگر کوئی رونمائی کے بارے میں پوچھے تو یہ دکھا دیجئے گا، کیونکہ مجھے یہ ہرگز

منظور نہیں کہ آپ میری محبت کا جھوٹا ہی سہی دھوا کریں؟“

”کیوں، کیا اس کی دھوے دہا کوئی اور ہے؟“ وہ اس کے تیز لہجے سے مرعوب نہیں ہوئی۔

”آپ کو اس سے کوئی سروکار نہیں ہونا چاہیے۔“

مسٹر شہریار علی!“ وہ اس کے مقابل آکھڑی ہوئی۔

”میں اس گھر میں آپ کی بیوی کی حیثیت سے آئی ہوں۔ اگر آپ مجھے یہ مقام نہیں

دے سکتے تو ابھی فیصلہ کر دیجئے۔“

”ہو جائے گا فیصلہ بھی، تمہوڑا انتظار کریں۔“ اس کے دل جلانے والے انداز پر وہ پھر گئی۔

”آپ کرتے رہیں انتظار میں ابھی پاپا سے بات کرتی ہوں۔“

”ارے!“ وہ ایک ہی جست میں اس سے پہلے دروازے تک پہنچ گیا۔ اور لاکھ لگا کر اس کی طرف پلٹا اور کہنے لگا۔

”کمال کرتی ہیں آپ بھی، یعنی آپ کو اپنا بھی خیال نہیں ہے۔ ابھی کل ہی آپ کی شادی ہوئی ہے اور آج فیصلہ کروا کے گھر جا بیٹھیں گی تو ذرا سوچنے لوگ آپ کے بارے میں کیا رائے قائم کریں گے۔“

”مجھے لوگوں کی پرواہ نہیں“ وہ اس کے خوف دلانے کے باوجود خوفزدہ نہیں ہوئی۔

”لیکن آپ کے گھر والوں کو ضرور پرواہ ہوگی۔“

”آخر آپ کہنا کیا چاہتے ہیں؟“

”میں بتاتا ہوں۔ لیکن پلیز پہلے یہاں آرام سے بیٹھ جائیں۔“

وہ باقاعدہ خوشامد پر اتر آیا اور جب وہ بیٹھ گئی تب کہنے لگا۔

”آپ پاپا کو نہیں جانتیں، بہت سخت ہیں یقین کریں ان کی مرضی کے بغیر یہاں!“

”پلیز!“ اس نے ٹوک کر اسے بولنے سے روک دیا پھر کہنے لگی۔

”پاپا کا مزاج بتانے کے بجائے اپنی بات کریں۔ آخر مجھ سے شادی کرنے کا کیا مقصد تھا؟“

”میں نے کسی مقصد کے تحت نہیں بلکہ پاپا کے کہنے پر کی ہے، کیونکہ ان کی بات سے

انحراف کی یہاں کسی میں جرات نہیں ہے۔ اس لیے مجھے مجبوراً۔ آئی ایم سوری۔ میں آپ کو ہرٹ

نہیں کرنا چاہتا۔ بس آپ خود ہی سمجھ جائیں۔“

وہ اس سے نظریں چرا کر دوسری طرف دیکھنے لگا اور وہ جانے کیا سوچنے میں لگ گئی۔

قدرے تاخیر سے وہ پھر کہنے لگا۔

”آپ پلیز میرے ساتھ تعاون کریں میرا مطلب ہے کچھ وقت خاموشی سے یہاں رہ

لیں پھر میں ایسے حالات پیدا کروں گا کہ علیحدگی کے سوا کوئی چارہ نہ ہو۔“

وہ اسی خاموشی سے بے اختیار نظریں اس پر جمائے دیکھے گئی۔

☆

اس کا خیال تھا کہ اس کی ساری بات سن کر سارا اس سے امدادی جتائے گی۔ کہ تم پر بہت

ظلم ہوا ہے۔ لیکن وہ تو پوری بات سننے پر تیار ہوئی تھی۔ اور وہ اس کے رونے سے پریشان۔“

”سارہ پلیز، پہلے میری پوری بات تو سنو۔“

”اب اور کیا رہ گیا ہے سنانے کو۔“ وہ آنسوؤں کے درمیان بولی۔

”دیکھو میں نے شادی ضرور کی ہے۔ لیکن یقین کرو وہ ابھی بھی میرے لیے قطعی اجنبی ہے۔ اگر مجھے تمہیں فریب دینا ہوتا تو اپنی شادی کا بتاتا ہی کیوں، بڑے آرام سے حقیقت چھپا کرتے سے اسی طرح ملتا رہتا۔“

وہ اٹھیلیوں سے آنکھیں رگڑ کر اسے یوں دیکھنے لگی جیسے اس کی بات کی صداقت کا اندازہ کر رہی ہو اور وہ سمجھ کر کہنے لگا۔

”میرا یقین کر لو سارہ! میں تم سے جھوٹ نہیں بول رہا۔“

”میں تمہارا یقین کر لیتی ہوں۔ لیکن یہ اجنبیت کب تک چلے گی۔ بلا آخر وہ تمہاری

بیوی ہے۔“

وہ یقین کر کے اب اندیشوں میں گھر رہی تھی۔

”تم ٹکڑ نہیں کرو۔ میں نے اس لڑکی کو تمام۔ صورتحال بتا دی ہے اور یہ بھی کہ میں کچھ وقت کے بعد اسے آزاد کر دوں گا۔ اب تم ہی بتاؤ، میرے ارادے جان کر کیا وہ میرے ساتھ رہنا پسند کرے گی۔“ وہ اپنی پلاننگ بتا کر ذرا سا مسکرایا۔ تو اس نے پہلے لٹی میں سر ہلایا پھر تاسف سے بولی۔

”لیکن شہری! کیا یہ اس کے ساتھ ظلم نہیں ہے۔“

”کم آن یار! اب تم اس کے بارے میں مت سوچو، یوں بھی وہ کوئی عام سی لڑکی نہیں ہے۔“

وہ قدرے جھنجھلایا اور آخری بات بلا ارادہ وہ کہہ گیا اور وہ اسی پر چونک کر دیکھنے لگی۔

”کیا مطلب؟“ اور اسے وضاحت کرنی پڑی۔

”میرا مطلب ہے اس نے عام لڑکیوں کی طرح رونا دھونا نہیں مچایا بلکہ وہ تو فوری فیصلے

کی بات کر رہی تھی۔ بڑی مشکل سے میں نے سمجھایا۔“

وہ اس کی وضاحت سن کر جانے کیا سوچنے لگی۔ پھر اچانک کسی خیال کے تحت پوچھنے لگی۔

”سنو، کیسی ہے وہ؟“

وہ اپنی طرف سے بات ختم کر کے اب اطمینان سے سگریٹ سلگا رہا تھا۔ جب ہی بے

دھیانی میں پوچھا۔

”کون؟“

”میں تمہاری بیوی کی بلیت کر رہی ہوں۔“ وہ اس کے چپٹنے پر نچلا ہونٹ دانتوں میں دب کر شرارت سے مسکرایا پھر اسی انداز میں بولا۔

”میں اگر تعریف کروں گا تو تم۔“

”دیکھو نہیں ہوں گی۔“ وہ فوراً بول پڑی اور وہ کسی طرح اپنی ہنسی نہیں روک سکا۔ قدرے توقف سے اس کی گھورتی ہوئی آنکھوں میں دیکھ کر گویا ہوا۔

”ایسی فضول باتیں سوچ کر خود کو ہلکان مت کرو، میری آنکھوں اور دل میں تم سا چکی ہو، اب اگر وہ آسمان سے اتری ہوئی کوئی حور ہو تب بھی مجھے کچھ فرق نہیں پڑے گا۔ ویسے اطلاعاً عرض ہے کہ میں نے اسے ڈھنگ سے دیکھا ہی نہیں۔“

وہ خاصی جزیبی ہو کر پہلو بدلنے لگی، تب وہ گھڑی دیکھ کر گھبرا گیا۔

”ارے اتنی دیر ہو گئی، چلو بس اب فوراً اٹھ جاؤ۔“

”کیوں کیا اس نے جلدی آنے کے لیے کہا تھا۔“

اس کے اتنا کچھ کہنے کے باوجود وہ طفر کرنے سے باز نہیں رہ سکی۔ اور وہ جل کر بولا۔

”اس نے نہیں پاپا نے۔ اور پاپا کو تم جانتی ہو۔ انہوں نے ہی ہمیں آڈنگ کے لیے بھیجا تھا۔ ساتھ ہی یہ حکم بھی صادر فرمایا کہ ہم ڈرنک واپس پہنچ جائیں۔“

وہ اس کے ساتھ چلا ہوا بہت جگت میں بتا رہا تھا۔

”بہر حال میں نے اسے اس کے سیکے چھوڑا اور سیدھا تمہارے پاس چلا آیا اور اب

پہلے اسے پک کرنا ہے، مانی گاڈ کتنی دیر ہو جائے گی، دعا کرو پاپا کسی کام سے چلے گئے ہوں اور

ہمارے پہنچنے کے بعد ان کی واپسی ہو۔“

”میں کیوں دعا کروں۔“ اسے جیسے موقع مل گیا کندھے اچکا کر لاپرواہی سے بولی۔ اور

پھر فوراً اپنی گاڑی کی طرف بڑھ گئی تھی۔ اگر کوئی اور وقت ہوتا تو وہ اس کے پیچھے لپکتا۔ لیکن اب

اس سے پہلے ہی اپنی گاڑی تک پہنچ گیا۔ اور بہت جگت میں بیٹھ کر اشارت کی پھر اسپینڈ سے نکال

لے گیا۔

پاپا ٹھیک آٹھ بجے ڈرنک کے لیے ڈانگ روم میں پہنچ جاتے تھے، اور ان سے پہلے گھر

کے تمام افراد کی ٹیبل پر موجودگی ضروری ہوتی تھی۔ لیکن جس وقت وہ صبا کو لینے پہنچا ہونے آٹھ

دیں ہو چکے تھے۔

”مجھے کبھی یاد نہیں ہوگا سمجھیں آپ!“

وہ کہتا ہوا دوش روم کی طرف بڑھا اور اس نے ڈرینگ روم کا رخ کیا اور پھر اس سے پہلے ہی بیچ کر کے کمرے سے نکل آئی۔ گوکہ پاپا نے کھانے کے بعد بلایا تھا لیکن بھوک بالکل نہیں تھی اس لیے وہ اسی وقت ان کے کمرے میں آگئی۔

پاپا موجود نہیں تھے، وہ یہی سمجھی دوش روم میں ہوں گے، اس لیے اطمینان سے امی کے پاس بیٹھ گئی اور یونہی ادھر ادھر کی باتیں کرنے لگی۔ کتنی دیر بعد اچانک اسے احساس ہوا کہ اس وقت امی کے رویے اور انداز میں خاصی سرد مہری ہے، اس کی باتوں کے جواب میں بھی بس ہوں ہاں کر رہی، تمہیں جیسے جبراً اسے برداشت کر رہی ہوں۔ تب اسے بتانا پڑا کہ اسے پاپا نے بلایا ہے۔ اور جب انہوں نے بتایا کہ وہ اسٹڈی روم میں ہیں تو وہ فوراً انہیں شب بخیر کہہ کر اسٹڈی روم میں آگئی۔

”جی پاپا!“ اس نے انہیں اپنی موجودگی کا احساس دلایا تو انہوں نے سامنے کھلی کتاب بند کی، اور سگار بجھانے کے بعد اس کی طرف دیکھ کر بولے۔

”بیٹھ جاؤ!“ وہ بیٹھ گئی تب وہ کہنے لگے۔

”مجھے تم سے شہریار کے بارے میں بات کرنی ہے۔ گوکہ کوئی ایسا مسئلہ نہیں ہے۔ لیکن میں سمجھتا ہوں۔ بیوی ہونے کے ناطے اب یہ تمہارا فرض ہے کہ اس کی ایکٹوئیز پر نظر رکھو۔ تم خاصی سمجھدار لڑکی ہو۔ اس لیے میں تم سے کچھ چھپانا نہیں چاہتا!“

وہ اسے سوالیہ نشان بنا کر بڑے آرام سے دوبارہ سگار بھرنے اور سلگانے میں لگ گئے۔ اسے خاصی بے چینی ہونے لگی کہ آخر وہ اس کے بارے میں کیا بتانا چاہتے ہیں۔ جتنی دیر وہ سگار میں لگے رہے اس نے خود ہی کتنی باتیں قیاس کر ڈالیں۔ پھر جیسے ہی انہوں نے دیکھا پوری جان سے متوجہ ہو گئی۔

”شہریار میں کوئی خدا نخواستہ خامی یا غلط عادت نہیں ہے بس ایسا ہے کہ دو سال پہلے وہ ایک سارہ نامی لڑکی کی محبت میں گرفتار ہو گیا اور اس سے شادی بھی کرنا چاہتا تھا۔ میرے نزدیک یہ بھی کوئی قابل گرفت بات نہیں، کیونکہ اسے اپنی مرضی سے زندگی گزارنے اور اپنی پسند سے شادی کرنے کا حق حاصل تھا۔ لیکن سارا اختلاف مجھے اس کی پسند سے تھا۔ گوکہ وہ لڑکی خوبصورت اور پدمی نکھی ہے۔ لیکن اس کی ماں کسی زمانے میں کال گرل تھی۔ اگر یہ ثابت بھی ہو جائے کہ اس نے کسی شریف آدمی سے شادی کی اور سارہ اس کی اولاد ہے تب بھی اس میں ماں کے خون کی آمیزش

تھا۔ گوکہ صبا کھانے کے لیے منع کر چکی تھی، پھر بھی امی اور مہابی نے چائے کے ساتھ کافی اہتمام کر دیا تھا۔ اور اسے بعد اصرار چائے کے لیے روکا۔ وہ انتہائی لاچاری سے بیٹھ تو گیا لیکن اس کی نظریں مسلسل گھڑی پر تھیں، بہت جلدی کرتے کرتے بھی کتنی دیر ہو گئی، پھر اس سے مزید غلطی یہ ہوئی کہ راستے میں اسے اپنا ہم خیال نہیں بنایا۔ بس اپنے آپ ہی سوچ لیا کہ پاپا کے سامنے کیا عذر تراشے گا۔ بہر حال جب اس کے ساتھ گھر میں داخل ہوا تو نونج رہے تھے۔ اور پاپا لاؤنج میں ہی خنکے بیٹھے تھے۔

”سوری پاپا، کچھ دیر ہو گئی۔“ وہ ان کے ٹوکنے سے پہلے ہی بول پڑا۔ تو پاپا اسے نظر انداز کر کے صبا سے کہنے لگے۔

”بیٹا! کیا میں نے تم سے یہ نہیں کہا تھا کہ کھانے تک پہنچ جانا پھر؟“

”مجھے یاد تھا پاپا! لیکن شہریار کو دیر ہو گئی۔“

اس کی بات پر وہ سچ پچکا کر رہ گیا۔ پاپا نے ایک اچھتی نظر اس پر ڈالی پھر صبا سے پوچھنے لگے۔

”کیا مطلب؟ اسے کہاں دیر ہو گئی؟“

”ہاں نہیں، اصل میں یہ مجھے امی کے گھر چھوڑ کر کہیں چلے گئے تھے۔“

وہ سادگی سے سچ بول رہی تھی تب وہ شپٹا کر بول پڑا۔

”وہ پاپا میں اپنے ایک دوست کے پاس چلا گیا تھا۔“

”دوست کے پاس“ پاپا نے نظروں سے اسے گھورا۔ پھر جانے کس خیال کے تحت مزید

باز پرس کا ارادہ ترک کر کے اٹھ کھڑے ہوئے اور اپنے کمرے کی طرف جاتے ہوئے بولے۔

”جاؤ پہنچ کر کے کھانا کھاؤ اور صبا، تم کھانے کے بعد میرے کمرے میں آ جانا۔“

”جی!“ وہ سر جھکا کر بولی اور پھر وہ بھی اس کے پیچھے اپنے کمرے میں آگئی۔

”کیا ضرورت تھی پاپا کو یہ بتانے کی کہ میں آپ کو سیکے چھوڑ کر کہیں اور چلا گیا تھا۔“

کمرے میں آتے ہی وہ اس پر بگڑنے لگا۔

”پھر کیا کہتی؟“

”دیکھیں۔“ وہ اتنا کہہ کر یوں خاموش ہو گیا۔ جیسے اس کا نام سوچ رہا ہو اور وہ اس کے

انداز سے سمجھ کر بولی۔

”کمال ہے، اتنا چھوٹا سا تو نام ہے میرا اور آپ کو یاد نہیں ہوتا۔“

تو ہوگی۔ اور میں اپنی نسل میں کسی گندے خون کی آمیزش ہرگز برداشت نہیں کر سکتا تھا۔ اس لیے میں نے شہر یار کی مرضی کے خلاف اس کی شادی تمہارے ساتھ کر دی۔“

وہ کچھ دیر کے لیے خاموش ہو کر اسے دیکھنے لگے۔ وہ سر جھکائے بظاہر پرسکون نظر آ رہی تھی۔ تب انہوں نے پوچھا۔

”شہر یار نے تم سے اس سلسلے میں کوئی بات کی؟“

”جی نہیں!“ اس نے حرکت کیے بنا آہستہ سے جواب دیا۔

”ہوں“ انہوں نے پرسوج انداز میں ہنکارا بھرا پھر کہنے لگے۔

”میں تمہیں اس لیے بتا رہا ہوں کہ مجھے معلوم ہوا ہے شہر یار ابھی بھی اس لڑکی سے ملتا ہے۔ دن میں تو میں خود اسے آفس میں مصروف رکھتا ہوں۔ اس کے بعد میں یہ ذمہ داری تمہیں سونپ رہا ہوں۔ اسے کہیں بھی تنہا مت جانے دو۔ وہ لاکھ کسی ضروری کام کا بہانہ کرے۔“

وہ یونہی بے دھیانی میں ذرا سا سراونچا کر کے انہیں دیکھنے لگی۔ تو انہوں نے پہلے اس کی طرف سے کسی سوال کا انتظار کیا پھر کہنے لگے۔

”اس بات کو خود پر طاری نہیں کرنا اور نہ ہی مسئلہ بنا کر اپنی لائف ڈسٹرب کرو۔ تم اس گھر کی پہلی اور آخری بہو ہو کوئی تمہارے مقام تک نہیں پہنچ سکتا۔ سمجھداری سے کام لو گی تو انشاء اللہ بہت جلد اپنی من پسند زندگی گزارنے لگو گی۔ میری بات سمجھ رہی ہوتاں۔“

اس نے اعتراف کے طور پر سر جھکا لیا۔ کیا کرتی اندر دور تک سناٹا ہی سناٹا تھا۔ ذہن الگ ماؤف ورنہ جس طرح انہوں نے بیٹے کی رام کہانی سنا کر بڑے آرام سے باقی ذمہ داری اسے سونپ دی تھی جواب میں وہ بھی انہیں کم از کم اس کے ارادوں سے تو باخبر کر ہی دیتی۔ بھریہ بھی ضرور پوچھتی کہ وہ اسے کس بنا پر پہلی اور آخری بہو کا مقام دے رہے ہیں۔ جبکہ وہ تو اسے پہلے ہی مقام پر رنجیکت کر چکا تھا۔

”گندہ اب تم آرام کرو، اور ہاں اگر تمہیں شیر کی طرف سے کوئی شکایت ہو تو مجھ سے کہتا۔“

وہ کچھ نہیں بولی، چپ چاپ وہاں سے اٹھ آئی۔ اپنے کمرے میں داخل ہوئی تو وہ بے چینی سے جھپٹا نظر آیا۔ اسے دیکھتے ہی بے صبری سے پوچھا۔

”کیا کہہ رہے تھے پاپا؟“ اسے فوری جواب نہیں سوجھا تو بڑھ کر بیڈ کی چادر ٹھیک کرنے لگی۔

”میں کچھ پوچھ رہا ہوں آپ سے۔“ وہ اس کی بے نیازی پر سلگ کر دلی آواز میں چیخا

تو اچانک جیسے اس کے اندر کا سناٹا ٹوٹ گیا سیدھی کھڑی ہو کر کچی سے بولی۔

”مسٹر شہر یار علی! آپ کو مجھ سے اس لہجے میں بات کرنے کا کوئی حق نہیں ہے۔ میں

صرف آپ کی درخواست پر یہاں رکی ہوں ورنہ۔“

وہ قصداً خاموش ہو گئی۔ اور وہ کچھ غلط نہیں کہہ رہی تھی۔ جب ہی اس نے فوراً معذرت

کر لی۔

”آئی ایم سوری۔“ پھر تجسس کے ہاتھوں مجبور لہجے کو نرم بنا کر وہی سوال دہرایا۔ ”کیا

کہہ رہے تھے پاپا؟“

”کوئی خاص بات نہیں۔ بس حال احوال پوچھا۔“

”اتنی دیر!“

”ہاں اتنی دیر تک بس حال احوال ہی پوچھتے رہے۔“ وہ اس کی بات کاٹ کر فوراً بول

پڑی۔ گویا مزید کوئی بات نہیں کرنی، تب وہ جھنجھلاتا ہوا صوفے پر جا لیتا اور آنکھوں پر بازو رکھ لیا۔

وہ کچھ دیر تک کھڑی اسے دیکھتی رہی۔ اس کا سر صوفے کے ایک بازو پر تھا تو دوسرے بازو سے

پاؤں باہر نکل رہے تھے۔ تب وہ کچھ سوچ کر قریب چلی آئی۔

”سینس!“ وہ ذرا سا بازو نیچے کر کے سوالیہ نظروں سے دیکھنے لگا۔

”وہ آپ، اپنی جگہ پر چلے جائیں۔“

”کیوں؟“ وہ سمجھ کر انجان بنا۔

”اس لیے کہ یہاں آپ پورے نہیں آتے۔ جبکہ میں آرام سے سو سکتی ہوں۔“

”اچھا!“ وہ خوشی کے بے اختیار اظہار کے ساتھ فوراً کھڑا ہو گیا۔ لیکن پھر احساس

ہونے پر رک کر بولا۔ ”نہیں آپ میری مہمان ہیں۔“

”فکر نہیں کریں، میں یہاں سے نکل کر کسی سے نہیں کہوں گی کہ آپ نے اپنی مہمان کو

صوفے پر سلا یا تھا۔“ وہ کہہ کر فوراً لپٹ گئی تھی۔

☆

پھر کتنے بہت سارے دن گزر گئے، پاپا کی باتوں کو سوچتے ہوئے ابھی تک اس کی سمجھ

میں نہیں آیا تھا کہ اسے کیا کرنا چاہیے، اور یہ تو بعد کی بات ہے وہ تو ابھی تک خود اپنے ہارے میں

صحیح فیصلہ نہیں کر پائی تھی۔ اول شب سے آج تک وہ اسی بات میں الجھی ہوئی تھی کہ آیا اسے

اجنبیت کی دیوار گرانے کی کوشش کرنی چاہیے یا نہیں۔ اور پاپا نے سارے ہارے میں بتا کر تو

تک یونہی کھڑی دور جاتی گاڑی کو دیکھتی رہی پھر اندر آ گئی۔

”اکیلی آئی ہو؟“ امی کا پہلا سوال یہی تھا۔

”نہیں شہریار ساتھ تھے۔ انہیں کسی کام سے جانا تھا، کچھ دیر میں آئیں گے۔“ اس نے سہولت سے جواب دیا پھر بھائی کو دیکھ کر ان کے گلے لگ گئی۔

”شہریار کھانا تو یہیں کھائے گا نا؟“ امی کو دامادی خاطر داری کی فکر ہوئی۔

”ہو سکتا ہے، لیکن آپ زیادہ اہتمام نہیں کیجئے گا۔“ اس کے اکتائے ہوئے اعماز کو بھابی نے محسوس کیا اور امی کے جاتے ہی۔ راز داری سے پوچھنے لگیں۔

”ٹھیک تو ہو، میرا مطلب ہے سسرال والے تمہارے ساتھ!“

”بس ٹھیک ہی نہیں۔“

اس کا اعماز ہنوز تھا۔ اصل میں وہ کسی کی بے جا تعریف نہیں کرنا چاہتی تھی۔ کیونکہ ذہن میں یہ بات تھی کہ واپس یہیں آنا ہے اور اس کے لیے پہلے ہی سے سب لوگ کم از کم یہ تو جان لیں کہ سسرال والوں کا رویہ اس کے ساتھ ٹھیک نہیں ہے۔ دوسری صورت میں تو سارا الزام امی کے سر آتا تھا اور یہاں کوئی ایسا دل کا معاملہ بھی نہیں تھا جو وہ سارے الزام خوشی سے اپنے سر رکھ لیتی۔

”میں تو پہلے ہی سمجھ گئی تھی۔“ اس کے جواب پر بھابی نے اپنے اعماز سے بتانا شروع کر دیا۔ شادی والے روز ہی میں نے دیکھا تھا تمہاری ساس اکھڑی اکھڑی سی تھیں اور نندوں کے چہرے بھی لٹکے ہوئے تھے۔ حالانکہ اکلوتا بھائی ہے انہیں تو خوش ہونا چاہیے تھا۔ خیر شہریار کیسا ہے تمہارے ساتھ۔“

”وہ بھی بس ٹھیک ہیں۔“ اس کے بے نیازی سے کہنے پر بھابی نے فوراً ٹوکا۔

”پاگل مت بنو، کم از کم میاں کو تو قابو میں رکھو۔ دوسروں کا کیا ہے۔ آہستہ آہستہ سب ٹھیک ہو جاتے ہیں، بس میاں اپنا ہونا چاہیے۔“

اس نے بس ذرا سا سر ہلانے پر اکتفا کیا۔ اب ان سے کیا کہتی جو پہلے ہی سے کسی کے قابو میں ہے اسے وہ کیا قابو کرے۔

☆

وہ سارہ کی بات سن کر اچھل پڑا۔ پھر کتنی دیر تک اسے جا چمکتی ہوئی نظروں سے دیکھنے کے بعد بولا۔

”کیا تم مذاق کر رہی ہو؟“

اسے مزید الجھا دیا تھا۔

وہ سوچتی اگر وہ سارہ کو اس کی زندگی سے نکلانے میں کامیاب ہو بھی گئی تب بھی اسے کیا ملے گا۔ ایک ادھورا چوٹ کھایا ہوا مرد جس کے دل میں نئے سرے سے اپنی محبت کا بیج بونے کے لیے اسے اپنی ہستی کا غرور ملیا میٹ کرنا پڑے گا اور یہ اسے ہرگز منظور نہیں تھا، نہ ہی اس انتظار میں بیٹھنا گوارا کر کہ وہ سارہ کی طرف سے مایوس ہو اور لوٹ کر اس کے پاس آئے۔

بہر حال ان دو راستوں سے ہٹ کر کوئی تیسرا راستہ اب تک اس کی سمجھ میں نہیں آ رہا تھا اور ایسے عالم میں کہ وہ نہ اپنی سمت کا تعین کر سکتی تھی نہ مقام کا تو بلا ارادہ ہی دوسروں کی مرضی کے مطابق چلنے لگی تھی۔ پاپا کہتے وہ شہریار کو کہیں بھی اکیلا نہ جانے دے تو جب وہ کہیں جانے کے لیے تیار ہوتا تو وہ اس سے پہلے تیار ہو جاتی۔ پھر راستے میں کہیں اچانک خیال آتا کہ اس کے ساتھ بیٹھا شخص اس کا ہو کر بھی اس کا نہیں تو ایک دم ہی انجان بن جاتی۔ ساتھ ہی باقی سارا وقت خود کو کوستی رہتی کہ وہ اس کے ساتھ کیوں آئی۔ اس وقت بھی اچانک احساس ہونے پر کہنے لگی۔

”ایسا کریں، پہلے آپ مجھے امی کے گھر چھوڑ دیں۔“ وہ جو اس کے ساتھ آنے پر اندر ہی اندر..... سچ و تاب کھا رہا تھا ترخ کر بولا۔

”کیوں، آپ کو تو بہت شوق ہے ہر جگہ میرے ساتھ جانے کا۔“

”جی نہیں، مجھے کوئی شوق نہیں ہے“ وہ احساس تو ہیں سے سلگ کر گویا ہوئی۔

”پھر کیا گاڑی میں سیر کرنے کا شوق ہے۔“ اس کے استہزائیہ اعماز پر وہ مزید سلگ گئی۔ دل چاہا صاف بتا دے کہ وہ اس کے پاپا کے کہنے پر ایسا کرتی ہے۔ لیکن پھر کچھ سوچ کر باز رہی۔

”مجھے کوئی شوق نہیں ہے بس آپ مجھے امی کے گھر چھوڑ دیں۔“

”تاکہ آپ واپسی میں بہت معصوم بن کر پاپا سے کہیں کہ میں آپ کو چھوڑ کر کہیں چلا گیا تھا۔“

”میں ایسا کچھ نہیں کہوں گی، اس روز بھی اگر آپ مجھے پہلے سے سمجھا دیتے تو ایسی بات نہ ہوتی۔“

وہ مر مر میں اسے دیکھ کر اعماز کرنے لگا کہ آیا اس کی بات میں کتنی صداقت ہے۔ پھر عاقلاً یقین کر کے گاڑی اس کے گھر جانے والے راستے پر ڈال دی۔

”اوکے، میں ڈیڑھ دو گھنٹے میں آ جاؤں گا۔“

وہ اسے گھر کے سامنے اتار کر اور اپنی واپسی کا بتاتا ہوا گاڑی بڑھالے گیا۔ وہ کچھ دیر

”نہیں، میں اپنی زندگی میں اتنی سنجیدہ کبھی نہیں ہوئی جتنی اب ہوں۔“

وہ سر جھکائے ناخن سے میز کی سطح کھرچتی ہوئی بظاہر پرسکون نظر آ رہی تھی۔ اسی انداز میں مزید گویا ہوئی۔ ”ہمیں اس حقیقت کو تسلیم کر لینا چاہیے۔ شہریار! کہ ہمارے راستے الگ ہو چکے ہیں۔ میں بہت سوچنے کے بعد اس نتیجے پر پہنچی ہوں کہ مجھے تمہارے راستے سے ہٹ جانا چاہیے۔ اور جو لڑکی تمہارے نکاح میں آئی ہے تم اسے دل سے قبول کر لو۔“

”ناممکن قطعی ناممکن۔“ اس کا انداز حسنی تھا۔ وہ ایک نظر اس پر ڈال کر بولی۔

”کچھ بھی ناممکن نہیں ہے، تم کوشش تو کرو۔“

”سٹ اپ۔ تمہارا مطلب ہے، اب میں اس لڑکی کے پیچھے بھاگوں جسے میں اول روز بتا چکا ہوں کہ اسے ہمیشہ میرے ساتھ نہیں رہنا۔ اس سے تو وہ یہ سمجھے گی کہ میں تمہاری طرف سے ٹھوکر کھا کر اس کی طرف پلٹا ہوں۔“

وہ ایک دم جذباتی ہو کر آپے میں نہیں رہا تھا۔

”دیر ج سے بات کرو۔“ اسے ٹوکنا پڑا۔

”کیا دیر ج سے بات کروں۔ بس تم اتنا سن لو کہ اگر تم مجھ سے دور ہو گئیں تب بھی میں

اسے نہیں اپنا سکتا۔“

پھر ایک دم اس کا ہاتھ تمام کر جمٹکا دے کر بولا۔

”میری طرف دیکھو سارہ! تمہیں مجھ پر اعتبار نہیں رہا یا مایوس ہو گئی ہو۔“

”میرا ہاتھ چھوڑو۔“ وہ گھبرا کر ادھر ادھر دیکھنے لگی۔

”پہلے میری بات کا جواب دو۔“

”نہ بے اعتباری ہے نہ مایوسی۔“ وہ جلدی سے بولی۔

”پھر؟“ اس کی گرفت آپ ہی آپ ڈھیلی ہو گئی۔ تو وہ جلدی سے ہاتھ چھڑا کر پیچھے

ہٹ گئی۔

”بس میں اپنے مقدر سے شاک ہوں۔“

”بیوقوف ہوتم، میں آج ہی امی سے بات کروں گا۔“

”ان سے تو تم پہلے بھی بات کر چکے ہو، اصل مسئلہ تو تمہارے پاپا کا ہے۔“ اس نے یاد دلایا۔

”فکر نہیں کرو۔ پاپا بھی مان جائیں گے۔“

وہ جانے کس بناء پر اسے یقین دلانے کے ساتھ تسلی دے رہا تھا۔ حالانکہ خود اسے ایک

فیصد بھی پاپا کے مان جانے کی امید نہیں تھی۔ پھر گھڑی دیکھ کر چونک پڑا۔

”تمہارے پاس آ کر تو میں سب بھول جاتا ہوں۔ اب دیکھو، اسے میں ڈیڑھ دو گھنٹے کا

کہہ کر آیا تھا۔ تمہیں گھنٹے گزر گئے، اور پتا بھی نہیں چلا۔“

”اس کا مطلب ہے چلنا چاہیے۔“

”ایک منٹ میں مل پے کر لوں۔“

وہ اٹھ کر کاڈنٹر پر چلا گیا پھر وہیں سے اسے چلنے کا اشارہ کیا اور قدرے توقف سے اس کے پیچھے چلا باہر آ گیا۔

پھر جس وقت وہ صبا کو لینے پہنچا۔ سب اس کے انتظار میں بیٹھے تھے، امی نے صبا کے منع کرنے کے باوجود کھانے پر اچھا خاصا اہتمام کر ڈالا تھا اور اس کے انتظار میں ابھی کسی نے نہیں کھایا تھا۔ اس کے آتے ہی بھابی نے بکن کا رخ کیا، تو وہ بھی ان کے پیچھے چلی آئی۔ اور ان کے ساتھ کھانا نکال کر ڈائننگ ٹیبل پر رکھنے لگی، کچھ دیر بعد سب وہیں آ گئے۔

کھانے کے دوران ابو اور بھیا مسلسل اس سے باتیں کرتے رہے اور پہلی بار اس نے فور کیا۔ وہ اپنے اطوار اور گفت و شنید میں کس قدر مہذب نظر آ رہا تھا۔ بلا ارادہ اس نے بار بار چونک کر اسے دیکھا۔ اور ہر بار خود کو ٹوکا بھی کہ وہ ایسا نہیں ہے جیسا کہ اس وقت نظر آ رہا ہے اور ادھر خود کو ٹوکتی ادھر نظریں اس کی جانب اٹھ جاتیں۔

کھانے کے بعد چائے کا دور چلا اور اس کے بعد ظاہر ہے واپسی اس کا خیال تھا۔ وہ راستے میں ایک بار پھر سے تاکید کرے گا کہ پاپا کے سامنے سچ نہ اگل دے۔ لیکن اس نے اس سلسلے میں سرے سے کوئی بات نہیں کی۔ جب دونوں گھر میں داخل ہوئے تو امی اور پاپا لاؤنج میں موجود تھے۔

”بہت دیر کر دی۔“ امی انہیں دیکھتے ہی بولیں۔ تو اس نے جواب میں پہل کی۔

”جی، وہ امی نے کھانے پر روک لیا تھا۔ اس لیے دیر ہو گئی۔“

”شہریار تمہارے ساتھ تھا؟“

پاپا کی بے اعتباری پر وہ بردہ طرح جھنجھلایا۔

ہرٹ بھی ہوا کہ وہ اس کی بات اس سے پوچھ رہے۔ جس گویا ان کی نظر میں اس کی کوئی

اہمیت ہی نہیں۔

”جی!“ وہ مختصر جواب دے کر خاموش ہو گئی اور امی کو غائب پاپا کا اشارہ کرتی نظر سے

ملکوک انداز اچھا نہیں لگا تھا جب ہی ان کے مزید کچھ کہنے سے پہلے بول پڑیں۔
”جاؤ، تم دونوں آرام کرو۔“ وہ تو یہی چاہ رہا تھا فوراً لاونج سے نکل گیا تو وہ بھی اس

کے پیچھے چلی آئی۔

”تھیک ہو!“ زینہ چڑھنے سے پہلے اس نے شکر یہ ادا کیا۔ تو وہ انجان بن کر بولی۔

”کس بات کا؟“

”آپ نے پاپا کے سامنے سچ نہیں بولا ورنہ تو۔“

”کیا پاپا آپ کے دوستوں کو پسند نہیں کرتے جو اتنی پابندی لگاتے ہیں۔“

وہ یونہی پوچھتی ہوئی اس سے پہلے زینہ چڑھنے لگی اور وہ ابھی کوئی مناسب جواب سوچ ہی رہا تھا کہ اس سے چار اسٹیپ آگے جاتے اس کا پاؤں مڑ گیا یا دوپٹے میں الجھا کہ اس کا توازن بگڑ گیا اور اگر اس کے پیچھے وہ ہوشیار نہ ہوتا تو اس کے ساتھ ہی لڑھکتا ہوا نیچے آتا لیکن وہ بہت پھرتی سے اسے اپنے مضبوط بازوؤں میں تھام چکا تھا۔ یہ ایک بالکل غیر اختیاری عمل تھا۔ لیکن اس بے اختیاری نے اس کے ہوش اڑا دیئے۔ اتنے قریب تھی وہ کہ سانسوں نے ایک دوسرے سے رشتہ جوڑ لیا تھا۔ ایک ہل میں کیا قیامت ٹوٹی تھی۔ کہ وہ مضبوط تو اتنا مرد خود کو ہوا میں معلق محسوس کر رہا تھا۔

وہ تڑپ کر اس کے بازوؤں سے نکلی اور پھر تیزی سے زینہ چڑھتی ہوئی کمرے میں غائب ہو گئی، جبکہ وہ وہیں کھڑا رہ گیا۔ حیران پریشان، ایک ہل میں وہ اسے اپنے وجود کا احساس دلا گئی تھی۔ یوں کہ اس کے اندر ایک الاؤ دہک اٹھا تھا۔ گزشتہ دو سالوں سے وہ سارے سے مل رہا تھا۔ بارہا اس کا ہاتھ تھا لیکن ایسا نہ اس کی قربت میں کبھی نہیں چڑھا تھا۔ جیسا اب اس کی نس نس میں سرایت کر رہا تھا۔ کتنی دیر تک وہ وہیں کھڑا خود پر قابو پانے کی کوشش کرتا رہا۔ لیکن سارے احساسات جیسے ایک ساتھ بغاوت کر چکے تھے، وہ کس کس کو سمجھاتا۔

بلڈا خرٹھک کر واپس زینہ اتر کر پچھلے دروازے سے کچن میں آ گیا۔ اور فرنج سے ٹھنڈی بخ بوتل نکال کر اسی کومنہ سے لگا لیا۔ آدمی سے زیادہ بوتل واپس فرنج میں رکھ دی۔ اس کے بعد لاونج میں نکل آیا۔

”کوئی اتنی حسین تو نہیں ہے۔“

خود کو سرزنش کرتے ہوئے وہ یہی سوچ سکا۔ پھر اپنے کمرے میں آتے ہوئے وہ خاصا معطر سا تھا اور جانے کیوں بہت احتیاط سے دروازہ کھول کر اندر داخل ہوا۔ وہ سامنے ہی

صوفے پر سورہی تھی اور اس تمام عرصے میں یہ پہلا موقع تھا کہ رات بھر نیند میں بھی اسے اس کی موجودگی کا احساس رہا تھا۔

اور یہ کتنی عجیب بات تھی کہ شام میں ہی جب سارہ نے اس سے کہا تھا کہ ”کچھ بھی نامکن نہیں وہ کوشش تو کرے“ تو وہ اس پر بگڑ گیا تھا۔ اور اب بنا کوشش کے ہی آنا فانا سارے مر ملے ہو گئے تھے۔

اگلے دن وہ اپنے تئیں اس ایک ہل کا اثر زائل کرنے کے لیے پاپا کے غصے کی پروا کیے بغیر آنس چھوڑ کر سارہ کے پاس چلا آیا۔ غالباً اس کا خیال تھا جیسے وہ ہمیشہ سارہ کو سامنے پا کر سب بھول جاتا ہے تو اب بھی اسے کچھ یاد نہیں رہے گا۔ لیکن یہ اس کی بھول تھی کیونکہ رات کو اس ایک ہل میں اس کا اپنا آپ گم ہو گیا تھا۔ اور وہ خود کو کہاں ڈھونڈے سارہ کے سامنے اس طرح بیٹھا تھا کہ صرف نظریں اس پر تھیں جبکہ ذہن کہیں اور بٹک رہا تھا۔

”کیا سوچ رہے ہو؟“

سارہ نے اس کی آنکھوں کے سامنے ہاتھ لہرایا۔

”ایک تو تمہاری اس وقت آمد میرے لیے حیران کن ہے اوپر سے یہ کھویا کھویا انداز۔“

آخر ہوا کیا ہے؟“

”آں!“ وہ بری طرح چونکا۔ ”کچھ نہیں، بس میں رات ٹھیک طرح سے سو نہیں سکا۔“

”کیوں؟“ وہ شاید اپنے ہارنے میں کوئی خوبصورت جملہ سننا چاہتی تھی، جیسی معنی خیز مسکراہٹ کے ساتھ پوچھا۔ اور اس کے دل میں چور تھا۔ نظریں چرا کر بولا۔

”پتا نہیں!“

”ایسا کرو، مگر جا کر آرام کرو۔“

”گھر!“ وہ یوں بولا جیسے پتا نہیں اس نے کیا کہہ دیا ہو۔ پھر بے اختیار لٹی میں سر ہلایا۔

”نہیں میں گھر نہیں جاسکتا۔“

”کیا بات ہے شیریں؟ تم کچھ پریشان ہو؟“ وہ مسلسل اس کی غائب دماغی نوٹ کر رہی تھی۔ آخر ٹوک دیا۔

”نہیں، مجھے اپنی طبیعت ٹھیک نہیں لگ رہی۔ اچھا چلا ہوں۔“

وہ کسی طرح بھی خود کو نابل پوز نہیں کر سکا تو اٹھ کھڑا ہوا، اور اسے حیران چھوڑ کر باہر نکل آیا۔

پھر کتنے بہت سارے دن گزر گئے۔ وہ اپنی بدلتی کیفیات پر حیران کہہ کر پریشان نہ رہا۔

اور اندر سے کسی سہمے ہوئے بچے کی طرح جو کچھ چرا کر خوف سلسل کا شکار ہو جاتا ہے کہ کہیں کسی کو خبر نہ ہو جائے اور وہ اس سے خوفزدہ تھا۔ اسے ہرگز پتا نہیں چلنا چاہیے کہ وہ اچانک اس کے بارے میں کس انداز سے سوچنے لگا ہے۔ اس لیے اس کی کوشش ہوتی کہ اس سے کم سے کم سامنا ہو۔ لیکن دل یہاں بھی ساتھ نہیں دے رہا تھا۔ آفس سے واپسی پر وہ چاہتا کہ کچھ وقت ادھر ادھر گزار دے اور روزانہ ہی وہ گاڑی گھر کی مخالف سمت دوڑاتا تھا۔ لیکن پتا نہیں کب اور کیسے کسی چور راستے پر گاڑی مڑ جاتی اور وہ اس وقت چونکا جب گھر سامنے نظر آتا۔ عجیب مشکل میں محسوس کر رہا تھا خود کو۔

رات سونے سے پہلے قصداً سارے کو تصور میں لانے کی کوشش کرتا۔ لیکن کچھ دیر بعد ہی جھنجھلا جاتا کہ وہ جو گزشتہ دو سالوں سے اس کے ساتھ ساتھ تھی۔ وہ اپنے ذہن کے کیڑوں پر اس کی ہلکی سی ہتھیہ نہیں بنا پاتا تھا۔ اس کے برعکس وہ بڑی شان سے آن موجود ہوتی۔

اول شب سے آج تک اس کا ہر روپ جیسے لاشعور..... میں کہیں نقش ہوتا رہا تھا۔ جو اب دھڑلے سے شعور کے پردے پر جھللاتا تھا۔ وہ ساری باتیں جن پر پہلے وہ جھنجھلایا اور بری طرح سلگا تھا۔ اب انہیں سوچ کر آپ ہی آپ اس کے ہونٹوں پر مسکراہٹ دوڑ جاتی تھی۔

اور اس کے برعکس وہ اب یہ سوچنے لگی تھی کہ اب اس ڈرامے کا ڈراپ سین ہو جانا چاہیے۔ کیونکہ اسے اس اجنبی ماحول اور فضا سے بچ بچ دھشت ہونے لگی تھی۔ ظاہر ہے جب اول روز یہ طے ہو گیا تھا کہ اسے زیادہ دن یہاں نہیں رہنا تو اس نے خود کو یہاں ایڈجسٹ کرنے کی رتی برابر کوشش نہیں کی تھی۔ نہ گھر کے افراد کے لیے دل میں جگہ بنا پائی تھی۔ بس لیا دیا سا اعزاز تھا۔ حالانکہ جیب اور صوفی بہت شوق سے اس کے پاس آ کر بیٹھتی تھیں۔ ایک تو وہ ان کی اکلوتی بھابی دوسرے اتنی سن موہن، وہ واقعی اس کی گرویہ تھیں۔ اور وہ ان کی محبت اور شوق کو محسوس کرنے کے باوجود نظر انداز کرنے پر مجبور تھی، بس یہی خیال کہ جب ان کے ساتھ تعلق نہیں رہتا تو پھر تعلق بڑھانے سے فائدہ۔

ادھر کچھ دنوں سے وہ بہت الجھ رہی تھی کہ اس نے تو کچھ دنوں کا کہا تھا اور چھ ماہ سے زیادہ ہو گئے تھے، ابھی تک وہ کوئی اقدام نہیں کر سکا تھا۔ اس کی سمجھ میں نہیں آتا تھا کہ آخر وہ چاہتا کیا ہے۔ پھر پہلے تو وہ گاہے بگاہے اسے باور کرانا ضروری سمجھتا تھا کہ اسے واپس جانا ہے جبکہ اب بالکل خاموش تھا۔

کچھ دن مزید اس نے اس کی طرف سے ایسی کسی بات کا انتظار کیا پھر مایوس ہو کر خود ہی، اس رات جب وہ کمرے میں آیا تو بلا تہدید کہنے لگی۔

”سنیں شہریار علی! میں اب حریہ یہاں نہیں رہ سکتی۔“

”کیوں؟“ وہ یوں چونک کر حیران ہوا جیسے اس نے بالا ہی بالا فیصلہ کرنے کے بعد اسے مطلع کیا ہو۔

”کیوں کا کیا مطلب؟ کیا بہت زیادہ وقت نہیں گزر گیا جبکہ آپ نے تو کچھ دن کا کہا تھا۔“ اس کا لہجہ قدرے ناراض سا تھا۔ وہ کچھ دیر تک بے دھیانی میں اسے دیکھتا رہا اور اس کے متوجہ ہونے پر نظریں چرا کر بولا۔

”اتنا زیادہ وقت تو نہیں گزرا!“

”آپ کو اس لیے محسوس نہیں ہو رہا کہ آپ اپنے گھر میں ہیں۔“

”اور آپ؟“ وہ بے اختیار سوالیہ نظروں سے دیکھنے لگا۔

”مجھے اول روز بتا دیا گیا تھا کہ یہ میرا گھر نہیں ہے اور کسی کے گھر اتنے دن رہنا میرے نزدیک انتہائی غیر اخلاقی فعل ہے۔“

کتی اجنبیت تھی اس کے اعزاز میں، وہ اگر اس وقت بڑی سے بڑی قسم کھا کر اس سے کہتا کہ تم میری زعمی میں اتنی اہم ہو گئی ہو کہ تمہارے بغیر گھر تو کیا میری ذات بھی ادھوری رہ جائے گی تو شاید وہ یقین نہ کرتی۔

”آپ اتنا کیوں محسوس کر رہی ہیں۔ اسے اپنا ہی گھر سمجھیں۔ سگریٹ سلگاتے ہوئے اس نے بظاہر سرسری اعزاز میں کہا۔“

”سمجھنے سے کیا ہوتا ہے۔“ اس نے سوچا پھر اسے دیکھ کر بولی۔

”میں ایسی غلطی کیوں کروں جو مجھے مشکل دورا ہے پر لاکڑا کرے، میرا مطلب ہے اگر میں اسے اپنا گھر سمجھنے لگی تو کیا خبر بعد میں یہ خواہش سراہمانے لگے کہ کاش ایسا ہی ہو۔“

”کاش ایسا ہی ہو!“ وہ اپنی خواہش لیوں تک لا کر اٹھ کھڑا ہوا۔ اور قدرے توقف کے بعد اسے فخر دیکھ کر کہنے لگا۔

”فکر نہیں کریں۔ میں جلد ہی پاپا سے بات کروں گا۔“

”اگر آپ کے لیے مشکل ہو تو میں بات کروں۔“ اس نے اتنے آرام سے اپنی خدمات پیش کیں کہ وہ پریشان ہو گیا۔

”نہیں نہیں، آپ کو کچھ کہنے کی ضرورت نہیں۔“ میں خود بات کروں گا۔ اور پلیز اب آپ سو جائیں۔“

وہ فوری اس کی بات پر عمل کرنے کے بجائے نھیل پر سے میگزین اٹھا کر دیکھنے لگی، پھر جب نیند آنے لگی تب لائٹ آف کر کے سو گئی۔

☆

چھٹی کا دن تھا۔ وہ رات ہی سوچ کر سوئی تھی کہ آج صبح ہی سے امی کے گھر چلی جائے گی۔ اس لیے ناشتے کے فوراً بعد وہ آ کر اپنے کپڑے استری کرنے لگی۔

”کہیں جانے کا پروگرام ہے؟“ وہ اسے اتنی عجلت کرتے دیکھ کر پوچھے بغیر نہیں رہ سکا۔

”ہاں۔ امی کے گھر جاؤں گی۔“

پھر بن آف کر کے پلگ نکالتے ہوئے بولی۔

”آپ چلیں گے، میرا مطلب ہے مجھے وہاں چھوڑ کر۔“

”میں چلتا ہوں۔“ وہ اس کی بات پوری ہونے سے پہلے بول پڑا۔ اور وارڈ روپ میں

سے اپنے کپڑے نکالنے لگا۔ پھر ابھی وہ واش روم میں تھا کہ وہ تیار ہو کر نیچے آ گئی۔

امی کو اپنے جانے کا بتا کر جیہ کے پاس آ بیٹھی اور یونہی ادھر ادھر کی باتیں کرنے لگی۔ تھی

اس کے قریب رکھے فون کی بتل ہوئی تو اس نے بلا ارادہ بے اختیار ہاتھ بڑھا کر ریسور اٹھالیا۔

”ہیلو، شہر یار ہیں؟“ دوسری طرف نسوانی آواز سنتے ہی اسے سارہ کا خیال آیا پھر بھی

اس نے پوچھ لیا۔

”آپ کون ہیں؟“

”اس بات کو چھوڑیں، بس مجھے شیریں کا بتائیں۔“

”ایک منٹ، وہ آرہے ہیں۔“

اس نے شہر یار کو آتے ہوئے دیکھا۔ اور ریسور کی طرف اشارہ کر کے بتایا کہ اس کا فون

ہے۔ وہ جلدی سے قریب آیا اور ریسور اس کے ہاتھ سے لے لیا۔ لیکن دوسری طرف کی آواز سنتے

ہی وہ گھبرا کر اسے دیکھنے لگا۔ وہ اطمینان سے جیہ کے ساتھ باتیں کرنے میں مصروف ہو گئی تھی۔

کچھ دیر بعد جب اس نے چلنے کے لیے کہا تب اٹھ کھڑی ہوئی۔

امی کے گھر اتفاق سے سیما پہلے سے آئی ہوئی تھی، جسے دیکھ کر اس نے بے ساختہ خوشی کا

اظہار کیا کیونکہ بڑے دنوں بعد بہنوں کو فراغت سے مل بیٹھنے کا موقع ہاتھ آیا تھا۔ سیما اس سے دو سال

بڑی تھی اور اسی حساب سے اس کی شادی بھی ہوئی تھی۔ گود میں سال بھر کا بچہ تھا۔ کیونکہ دو ہی بہنیں

تھیں اس لیے دوستی بھی بہت تھی۔ اس نے سوچا ہمیشہ کی طرح جب شہر یار کچھ دیر بعد کسی ضروری کام

کا بہانہ کر کے چلا جائے گا تب وہ سہولت سے سیما کو اپنے حالات کہہ سنائے گی۔ لیکن آج وہ جانے کس موڈ میں تھا کہ نہ صرف جم کے بیٹھ گیا بلکہ بہانے سے اس کے گرد چکر بھی لگا رہا تھا۔

”یہ آپ بار بار اس کا طواف کرنے کیوں چلے آتے ہیں۔“

سیما مسلسل نوٹ کر رہی تھی بلا خشرارت سے ٹوک دیا۔ تو وہ پہلے ذرا سا جینینا پھر کچھ

کہنا ہی چاہتا تھا کہ وہ بول پڑی۔

”آج آپ کو کسی ضروری کام سے نہیں جانا؟“ اس دوسرے حملے پر وہ شٹاپا پھر فوراً

سنبھل کر بولا۔

”اگر آپ کو میری یہاں موجودگی ناگوار گزر رہی ہے تو چلا جاتا ہوں۔“

”نہیں، مجھے کیوں ناگوار گزرے گا۔ بلکہ میرا خیال ہے، مجھے کچھ فرق نہیں پڑتا۔“

”ہائیں!“ سیما نے حیران ہو کر باری باری دونوں کو دیکھا۔ ”یہ تم دونوں کیسے اجنبیوں

کی طرح باتیں کر رہے ہو۔“

”اصل میں یہ مجھے یہاں سے بھگانا چاہتی ہیں“

”کیوں صبا؟“ سیما نے اس کی خبر لی۔ تو وہ اسے گھورنے لگی۔

”میرا خیال ہے۔ میں ابو کے پاس بیٹھتا ہوں۔“ وہ فوراً وہاں سے کھسک گیا۔

پھر شام میں جب اس نے چلنے کے لیے کہا تو وہ اڑ گئی کہ ابھی کچھ دن یہیں رہے گی،

حالانکہ پہلے سے اس کا ایسا کوئی پروگرام نہیں تھا ورنہ گھر میں بھی بتا کر آتی۔ اور اسے اعتراض اسی

بات پر تھا کہ اسے پہلے سے بتانا چاہیے تھا۔

”میرا پہلے سے کوئی پروگرام نہیں تھا۔“ وہ اس کے بار بار ٹوکنے پر زچ ہو کر بولی۔

”اسی لیے تو کہہ رہا ہوں کہ ابھی چلیں پھر کسی دن باقاعدہ پروگرام بنا کر آجائے گا۔“

”شہر یار ٹھیک کہہ رہا ہے۔“ امی نے فوراً اس کی تائید کی۔

”جب تم اپنی ساس سے کہہ کر نہیں آئیں تو تمہیں رکنا نہیں چاہیے۔“

”خیر، امی کچھ کہیں گی تو نہیں۔“ وہ اس کا بڑا موڈ دیکھ کر کہنے لگا۔ ”آپ شوق سے رہیں۔“

”نہیں میں چل رہی ہوں۔“ جب امی نے رکنے سے منع کیا تو وہ فوراً چلنے کے لیے تیار

ہو گئی اور ایسے ہی روٹھے انداز میں سب سے مل کر اس کے ساتھ باہر آئی۔

”اس میں میرا کوئی قصور نہیں ہے۔“

سارخ سوز کرشنے سے باہر دیکھنے لگی۔

گھر آئے تو آپی آئی ہوئی تھیں..... اور کیونکہ وہ ساری صورتحال سے واقف تھیں اس لیے بنور دونوں کی مشکلیں دیکھ کر جانے کیا جانے کی کوشش کرنے لگیں۔ اور وہ ان کے دیکھنے کے انداز سے ہی سمجھ گئی کہ وہ کیا جانا چاہتی ہیں۔ اور خاص طور سے ان کے سامنے تو وہ ذرا بھی پوز نہیں کرتی تھی، ہنوز خفگی بھرے انداز میں انہیں سلام کیا اور فوراً اپنے کمرے کی طرف جانے لگی کہ امی نے پکار لیا۔

”جی!“ وہ رک کر سوالیہ نظروں سے دیکھنے لگی۔

”صائمہ جب سے آئی ہے۔ تمہارا پوچھ رہی ہے اور تم۔“

امی نے اسے احساس دلانا چاہا کہ وہ بد اخلاقی کا مظاہرہ کر رہی ہے۔

”میں چیخ کر لوں۔“ وہ پھر بھی نہیں رکی اور چیخ کا بہانہ کر کے اپنے کمرے میں آ گئی۔

کچھ دیر بعد آپی خود ہی اس کے پیچھے چلی آئیں۔ اور اسے اطمینان سے بیٹھا دیکھ کر انہیں برا ضرور لگا لیکن کچھ کہا نہیں۔

”آپ کیا صبح میرے جانے کے بعد ہی آ گئی تھیں؟“ اس نے یونہی بات کرنے کی

غرض سے پوچھا۔

”نہیں“ میں دوپہر میں آئی تھی۔ اور خاص طور سے تمہارے لیے۔“ انہوں نے لگاوت

کا اظہار کیا تو وہ ذرا سانس لی۔

”اچھا!“

”ہاں اور اب تم مجھے اپنا احوال سناؤ، اور یہ بھی بتاؤ کہ شیری کا رویہ تمہارے ساتھ کیسا ہے؟“

”مجھے شہریار کے رویے سے کوئی غرض نہیں۔“ اس کی پیشانی آپ ہی آپ ممکن آلود ہو

گئی۔ تو انہوں نے ٹھٹھک کر پوچھا۔

”کیا مطلب ہے تمہارا؟“

”آپ جانتی تو ہیں، پھر کیوں مطلب پوچھ رہی ہیں۔“ اس کی ناگواری ہنوز تھی۔

”لیکن صبا! اس طرح تو زندگی نہیں گزرتی۔ میں مانتی ہوں کہ وہ شادی پر آمادہ نہیں

تھا لیکن۔“

”یہ نہ کہیں کہ وہ شادی پر آمادہ نہیں تھے۔ یہ کہیں کہ مجھ سے شادی نہیں کرنا چاہتے

تھے۔“ وہ فوراً ٹوک کر بول پڑی۔

”یہ تم سے کس نے کہا؟“ آپی شپٹا گئیں۔

”مجھے پاپا نے بتایا ہے کہ موصوف جس لڑکی کے عشق میں گرفتار ہیں وہ اس خاندان کے لیے قابل قبول نہیں ہے۔“ اس نے بڑے آرام سے سچ بول دیا، تو آپی کتنی دیر تک اسے دیکھتی رہیں پھر کہنے لگیں۔

”پھر تمہیں کس بات کا خدشہ ہے، جب یہ طے ہے کہ سارہ اس گھر میں نہیں آ سکتی تو تمہیں کوشش کرنی چاہیے کہ شہریار اس کا خیال چھوڑ دے۔“

”میں ایسی کوشش کیوں کروں۔“ ناگواری کے ساتھ اس کا لہجہ روٹھا ہوا تھا۔ تب آپی نے اس کا ہاتھ ہاتھوں میں لے کر سمجھانا چاہا۔

”اس لیے کہ تم اس کی بیوی ہو۔“

”نہیں، میرا ان سے کوئی تعلق نہیں۔“ اس نے فوراً ہاتھ چھڑا لیا۔ پھر کہنے لگی۔ ”جس

طرح سارہ کا یہاں نہ آنا طے ہے اس طرح میرا یہاں سے جانا طے ہے۔ پوچھ لیں اپنے بھائی

سے انہوں نے مجھ سے یہی کہا تھا اور میں کوئی ایسی گری بڑی نہیں ہوں کہ ان کے فیصلہ سنانے کے

بعد رحم کی بھیک مانگنے کھڑی ہو جاؤں، سوری آپی! میں یہ نہیں کر سکتی۔“

اجنبیت کے ساتھ ایسا قطعی انداز کہ آپی سچ بول کھلا گئیں۔

”کیا کہہ رہی ہو صبا!“

”ٹھیک کہہ رہی ہوں۔ مجھے اس سے کوئی غرض نہیں کہ آپ لوگ سارہ کو قبول کرتے

ہیں یا نہیں اور نہ ہی شہریار کو اس کے چنگل سے چھڑانا میری دوسری ہے۔“

”میرا خیال ہے تم اب تک صرف جذباتی ہو کر سوچتی رہی ہو یا پھر خواہ مخواہ کی ضد اور نہ

یہ کوئی ایسی بات نہیں ہے، فرض کرو اگر تم سے شادی کے بعد سارہ اس کی زندگی میں آتی تو کیا اس

وقت بھی تم اسی طرح دامن پجاتی کہ یہ تمہاری دوسری نہیں ہے۔“

آپی کو اس کی ہٹ دھرمی پر غصہ آ گیا پھر بھی لہجے پر قابو پا کر بولیں۔

”یہ بھی اتفاق ہے کہ تم نے اول شب شہریار کی باتیں سن لیں۔ ورنہ تمہیں کیا پتا چلتا پھر

پاپا نے تم پر اعتماد کرتے ہوئے ایمانداری سے تمہیں حقیقت بتائی تو اس کا یہ مطلب تو نہیں ہے کہ تم

اسے ہماری کمزوری جان کر ہم پر رعب جمانے لگو۔“

آپی کا رویہ اچانک تبدیل ہو گیا۔ اس نے کچھ کہنے کے لیے ہونٹ کھولے لیکن انہوں

”یہ تمہاری خوش قسمتی ہے کہ یہاں سب تمہارے ساتھ تعاون کر رہے ہیں۔ تمہارے ناز بارویے کے باوجود۔ اور تم یہ خیال دل سے نکال دو کہ تمہیں یہاں سے جانا ہے۔ ہم تمہیں بھگا کر نہیں بیاہ کر لائے ہیں۔ تمہیں ہر حال میں اسی گھر میں رہنا ہے سمجھیں تم؟“

وہ اچانک سنانے میں آگئی تھی اس کم مامانہ میں انہیں دیکھے گی۔ تب آپنی اٹھ کھڑی ہوئیں۔ پھر جاتے جاتے رک کر کہنے لگیں۔

”یاد رکھو، عورت کی آدمی شادی مرد سے ہوتی ہے اور آدمی اس کے گھر والوں سے تم نے اگر اپنا رویہ اور انداز فکر نہیں بدلا تو بہت بچھاؤ گی، کیونکہ نقصان ہمیشہ عورت ہی کے حصے میں آتا ہے۔“

اس کے ساتھ ہی آپنی اس کے کمرے سے نکل گئیں۔ اس کے بعد بھی وہ کتنی دیر تک اسی طرح بے حس و حرکت بیٹھی رہی۔ جب دیر دیر حواس بحال ہونے لگے تو اندر ایسا جوار بھانا اٹھا کہ وہ فوراً اپنی جگہ سے کھڑی ہوگئی اور کھولنے دل دماغ کے ساتھ گویا ”بس ابھی فیصلہ ہونا چاہیے“ کی غرض سے آپنی کے پیچھے جانا چاہتی تھی کہ اسی وقت وہ کمرے میں داخل ہوا۔ کچھ دیر پہلے کی صورتحال سے قطعی بے خبر اسے دیکھ کر ذرا سا مسکرایا لیکن پھر فوراً ٹھٹک کر پوچھا۔

”خبریت؟“

پہلے میں آپ کی بہن صاحبہ سے نپٹ آؤں پھر آ کر خبریت بتاؤں گی۔“

وہ غصے سے کہتی ہوئی دروازے کی طرف بڑھی کہ وہ سامنے آ گیا۔

”ہنیں سامنے سے، میں اب یہاں ایک ہل نہیں رہوں گی، میں ابھی پاپا سے فیصلہ

کر داتی ہوں۔“

”پاپا گھر پر نہیں ہیں“

”اور لوگ تو ہیں۔“ وہ اس کے قریب سے نکلے گی۔ لیکن اس نے فوراً اس کی کلائی تمام

کر روک لیا۔

”پہلے مجھے بتائیں کیا ہوا ہے؟“

”نہیں، اب سب کے سامنے بات ہوگی۔ چھوڑیں میرا ہاتھ۔“

وہ اپنی کلائی چھڑانے کی کوشش کرتے ہوئے بولی۔ لیکن گرفت مضبوط تھی۔ جس سے وہ

جھنجھلا کر اسی پر بیچ پڑی۔

”آپ جھوٹے اور بے ایمان ہونے کے ساتھ انتہائی بزدل بھی ہیں۔“

ان القاب پر اکلیم اس کا چہرہ سرخ ہو گیا۔ آنکھوں کی پتلیاں سکڑ گئیں اور ضبط کرتے کرتے بھی وہ اس کی کلائی موڑ کر کمر کے پیچھے لے گیا۔ پھر لفظ لفظ چبا کر بولا۔

”کیا بے ایمانی کی ہے میں نے آپ کے ساتھ اور بزدلی کی وضاحت بھی کریں۔“

”میرا ہاتھ چھوڑیں“

وہ تکلیف کے باعث روہانسی ہو گئی۔ آنکھوں میں پانی بھر گیا۔ تب اس نے گرفت ڈھیلی کی ہی تھی کہ وہ فوراً جھٹکے سے ہاتھ چھڑا کر پیچھے ہٹ گئی۔ پھر اسی کے انداز میں کہنے لگی۔

”یہ بزدلی نہیں تو اور کیا ہے کہ آپ ابھی تک پاپا سے بات نہیں کر سکے۔ آخر آپ مجھے کس بات کی سزا دے رہے ہیں۔ خواہ خواہ سب کی نظروں میں بری بن رہی ہوں۔“

”یہ محض آپ کا خیال ہے ورنہ یہاں سب آپ سے محبت کرتے ہیں اور جہاں تک پاپا سے بات کرنے کا سوال ہے تو۔“

وہ رک کر اسے دیکھنے لگا۔ پر سوچ انداز تھا پھر اس کی طرف سے رخ موڑ کر اسی انداز میں بولا۔

”کیا کہوں پاپا سے کہ آپ یہاں رہنا نہیں چاہتیں۔“

”ارے!“ وہ یہی سمجھی کہ اس کے کندھے پر بندوق رکھ کر چلانا چاہتا ہے، جب ہی طفر

آ میرا ہنسی کے ساتھ بولی۔ ”پلیس یونہی کہی میرا مطلب ہے ایسا ہی کہہ دیں۔“

”کیا واقعی آپ؟“ وہ اچانک اس کی طرف پلٹ کر سوالیہ نظروں سے دیکھنے لگا۔ اور

جانے کیا تھا اس کی نظروں میں کہ اس کی روانی سے چلتی زبان تالو سے چپک گئی۔ بمشکل ذرا سے

کندھے اچکا سکی پھر فوراً ڈرینگ روم کا رخ کیا۔

☆

کتنے دن ہو گئے تھے اسے امی کے گھر آئے ہوئے۔ وہ اسے یہ کہہ کر چھوڑ گیا تھا کہ جب تک وہ پاپا سے بات کرے اس دوران وہ اپنے گھر والوں کو بتا دے کہ وہ اس شادی سے خوش نہیں ہے۔ اور اس نے یہاں تک کہہ دیا تھا کہ اگر وہ چاہے تو صحیح صورتحال بتا سکتی ہے اور وہ بتانا بھی چاہتی تھی، لیکن ہا نہیں کیسے جب ارادہ کرتی ساری ہمتیں جواب دے جاتیں۔

عجیب شش و پنج میں تھی۔ سمجھ میں نہیں آتا تھا کیا کرے۔ ابتدائی دنوں میں تو صحیح

صورتحال بتائی جاسکتی تھی۔ اب اتنے عرصے بعد اگر وہ یہ کہے کہ اس کا شہر یار سے کوئی تامل نہیں تو

خود اس کی ذات مشتبہ ٹھہرتی تھی اور یہ اسے ہر گھوڑیوں میں تھا۔ پورے پندرہ دن ہو گئے تھے اسے

آئے ہوئے۔ اس روز امی نے پونہی سرسری انداز میں پوچھ لیا۔

”کیا شہر یا راہی تک لاہور سے نہیں آیا ہوگا۔“ جس روز وہ اسے چھوڑنے آیا تھا یہی کہہ گیا تھا کہ وہ کچھ دنوں کے لیے لاہور جا رہا ہے۔

”چنانچہ۔“ اس نے بے دھانی میں لاطلی کا اظہار کیا تو امی نے ٹوک دیا۔

”تمہیں پتا نہیں۔ کیا تمہیں بتا کر نہیں گیا کہ کتنے دنوں میں واپس آئے گا۔“ وہ پہلے شیشائی پھر فوراً سنبھل کر بولی۔

”ہاں دس دنوں کا کہہ کر گئے تھے لیکن زیادہ دن بھی ہو سکتے ہیں۔“

”گھر فون کر کے معلوم کرو۔ اتنی بے خبری اچھی نہیں ہوتی۔“

امی جانے کیا سوچ کر اچانک اتنی سنجیدہ ہو گئیں کہ وہ ان کی بات رد نہیں کر سکی۔ اسی وقت اٹھ کر لابی میں آئی اور ریسیور اٹھا کر گھر کے نمبر ڈائل کرنے لگی۔

”ہیلو!“ دوسری طرف اس کی آواز سنتے ہی اس کا دل چاہا کھڑے کھڑے بے نقطہ سنائے۔ لیکن ساتھ ہی بھائی کا کراہتا۔ مجبوراً آواز پر قابو رکھنا پڑا۔ پھر بھی جھنجھلاہٹ واضح تھی۔

”یہ آپ مجھے کس مشکل میں ڈال گئے ہیں۔“

”کیوں کیا ہوا؟“ اس کے اتنے اطمینان سے پوچھنے پر وہ بری طرح تپ گئی۔

”مجھے نہیں پتا۔ بس آپ خود آ کر بات کریں۔“

”کس سے۔ کیا بات کروں؟“ وہ یکسر انجان بن گیا۔

”دیکھیں شہر یار علی! میں بالکل مذاق کے موڈ میں نہیں ہوں۔“

”بخدا میں بھی مذاق نہیں کر رہا۔ آپ سہولت سے بتائیں میں کیا کروں؟“

”جو کچھ آپ نے اپنے پاپا سے کہا ہے وہ یہاں آ کر میرے امی ابو سے بھی کہہ دیں۔“

”بس اتنی سی بات۔ میں ابھی آ رہا ہوں۔“

اس نے کہا تو وہ فون بند کر کے پچھلے دروازے سے اوپر چلی آئی۔ کیونکہ فوراً امی کا سامنا نہیں کرنا چاہتی تھی پھر کوئی چندہ بیس منٹ بعد ٹوٹی اس کے پاس آ کر بولا۔

”پھوپھو! آپ کے اکل آئے ہیں۔“

”میرے اکل“ وہ پہلے حیران ہوئی پھر شہر یار کا خیال آنے پر بے ساختہ ہنس پڑی۔ اور

ٹوٹی کو گود میں اٹھا کر نیچے آتے ہوئے بولی۔

”وہ میرے نہیں آپ کے اکل ہیں۔“

”آپ کے کون ہیں؟“ ٹوٹی نے معصومیت سے پوچھا۔

”میرے“ وہ سوچ میں پڑ گئی۔ اب اس معصوم کو کیا جواب دے اور جواب سے بچنے کی خاطر وہ دو دو میٹر حیاں پھلانگ کر نیچے چلی آئی۔ وہ ابو کے پاس بیٹھا جانے کیا بات کر رہا تھا۔ اسے دیکھ کر مسکرا کر پوچھنے لگا۔

”ہاں بھی، کیا پروگرام ہے؟“

”جی!“ وہ نہ صرف ٹھٹھکی بلکہ اندر ہی اندر سہم بھی گئی کہ شاید وہ اس کے سامنے ساری بات دہرانا چاہتا ہے۔

”گھر چلنا ہے یا نہیں؟“ اس کی مسکراہٹ مزید گہری ہو گئی۔ اور ابھی وہ گھبرا کر دزد دیدہ نظروں سے ابو کو دیکھ رہی تھی کہ عقب سے امی کی آواز آئی۔

”کیوں نہیں۔ جب تم لینے آئے ہو تو جائے گی۔“

”چلیں پھر“ وہ فوراً کھڑا ہو گیا تو وہ بلا ارادہ ہی پیچھے ہٹے ہوئے نفی میں سر ہلا کر بولی۔

”نہیں میں نہیں جاؤں گی۔“

وہ جو اپنے آپ ہی جانے کیا سوچ کر آیا تھا اور اسی خیال کے مطابق خاصی شوخ مسکراہٹ اس کے ہونٹوں پر پھیل رہی تھی۔ اس کے انکار پر جہاں مسکراہٹ غائب ہوئی وہاں وہ اندر ہی اندر بے حد خجالت بھی محسوس کرنے لگا تھا۔ جبکہ امی اور ابو نے پہلے چونک کر اسے دیکھا پھر ٹھٹھک سے گئے اور وہ اسی طرح نفی میں سر ہلاتے ہوئے کمرے سے نکل گئی۔ جب ابو اس کے سامنے شرمندہ سے کہنے لگے۔

”اصل میں صبا کی طبیعت کچھ ٹھیک نہیں ہے تم خیال نہیں کرنا بیٹا اور اگر مناسب سمجھو تو ابھی دو چار روز اسے یہیں رہنے دو۔“

اور وہ کب اس پر جبر کا حق حاصل کر سکا تھا۔ اس کے برعکس خود اپنی پوزیشن آ کر ڈھونے کا خدشہ تھا۔ جب ہی فوراً کہنے لگا۔

”کوئی بات نہیں اکل! اگر صبا ابھی یہیں رہنا چاہتی ہیں تو ٹھیک ہے۔ میں ایک دو روز کے بعد آ جاؤں گا۔“

”اچھا ابھی تو بیٹھو، وہیں کھانا لگا رہی ہیں۔“

امی نے ماحول کی کشیدگی کم کرنے کی خاطر موضوع بدلا لیکن اس نے معذرت کر لی۔

”ابھی بھوک نہیں ہے امی! پھر کون کا۔ جارحانہ لہجے۔“

ابو سے مصافحہ کر کے وہ فوراً باہر نکل گیا تب دوبارہ اپنی جگہ پر بیٹھے ہوئے ابو نے امی کی طرف یوں دیکھا جیسے پوچھ رہے ہوں کیا معاملہ ہے۔
 ”پتا نہیں کیا ہوا ہے۔ میں صبا سے پوچھتی ہوں۔“

امی نے کہا اور صبا کے پیچھے دوسرے کمرے میں آئیں تو وہ گھنٹوں میں چہرہ دیئے غالباً رو رہی تھی۔ تب پہلی بار امی کا ماتھا ٹھنکا اور انہیں حیرت بھی ہوئی کہ وہ اتنے دنوں سے یہاں تھی اور اس کے کسی اعزاز سے انہیں کسی گز بڑ کا احساس نہیں ہوا تھا۔ کچھ دیر رک کر انہوں نے اس کا رونا محسوس کیا۔ ماں تھیں دلچسپی ضرور لیکن یہ بھی جانتی تھیں کہ کبھی اولاد کی بہتری کے لیے ہی اس کی طرف سے دل پر پتھر رکھنا پڑتا ہے لہذا قریب آ کر قدرے درشتی سے گویا ہوئیں۔

”یہ تم نے کیا بد تمیزی کی ہے صبا! اتنے دنوں بعد تمہارا میاں آیا اور تم بجائے حال احوال پوچھنے کے کھڑے کھڑے جواب دے کر چلی آئیں اور یہ اب روکس بات پر رہی ہو۔“
 وہ کچھ نہیں بولی۔ نہ ہی چہرہ اونچا کیا۔ تب امی نے سامنے بیٹھ کر اس کے سر پر ہاتھ رکھتے ہوئے پکارا۔

”صبا! ادھر میری طرف دیکھو۔“

اس نے ذرا سا سر اونچا کیا اور دوپٹے سے آنسو صاف کرنے لگی۔ پھر امی کی طرف دیکھنا چاہا لیکن ہمت نہیں ہوئی۔

”ہاں اب بتاؤ۔ کیا بات ہے۔ کیا گھر سے ناراض ہو کر آئی ہو؟“

اس نے نئی میں سر ہلایا۔ تو امی اچھبے سے بولیں۔

”پھر شہریار کے ساتھ جانے سے منع کیوں کیا؟“

”میں وہاں نہیں جاؤں گی امی کبھی نہیں۔“ وہ پھر رونے لگی۔

”یہ کیا بات ہوئی۔ جب کوئی ناراضگی نہیں ہے تو پھر۔“

”کیا ضروری ہے کہ میں کسی سے لڑ جھگڑ کر ہی آؤں۔“ وہ ان کی بات کاٹ کر بول

پڑی۔ ”میرا کسی سے کوئی جھگڑا نہیں پھر بھی میں وہاں نہیں جانا چاہتی۔“

”دیکھو صبا! یہ کوئی مذاق کی بات نہیں ہے۔“ امی نے تنبیہی لہجہ اختیار کیا۔ ”تم اگر لڑ کر

آئی ہوئی ہوتیں تب بھی میں صرف تمہاری طرف داری نہیں کر سکتی تھی۔ اور اب بقول تمہارے کہ کوئی جھگڑا ہی نہیں تو تمہارا وہاں جانے سے منع کرنا میری سمجھ میں نہیں آ رہا۔ میرا خیال ہے مجھے تمہاری ساس سے بات کرنی پڑے گی۔“

”ان سے آپ کیا بات کریں گی“ وہ شینا گئی۔

”وہی پوچھوں گی جو تم بتائیں رہیں۔“

”کوئی بات ہو تو بتاؤں۔“

”ٹھیک ہے، جب کوئی بات نہیں تو اپنے گھر جاؤ۔“

امی نے قدرے سختی سے کہا اور اٹھ کر چلی گئیں۔ تو وہ کتنی دیر تک ان کے پیچھے نظریں جمائے بیٹھی رہ گئی تھی۔

☆

اگلے روز جب ادھر سے ادھر آتے جاتے بھابی نے اسے مٹھوک نظروں سے دیکھنا شروع کیا تو اسے بہت عجیب سا لگا۔ گزشتہ دنوں میں بھی وہ اس سے کئی بار پوچھ چکی تھیں کہ شہریار لاہور سے کب آئے گا اور اس وقت اس نے غور نہیں کیا تھا جبکہ اب ان کی نظریں وجود کو چھیدتی محسوس ہو رہی تھیں۔ اس کی سمجھ میں نہیں آ رہا تھا کہ آخردہ اتنی تجسس کیوں ہیں۔ رات شہریار کے ساتھ نہ جا کر اس نے کوئی انہونی تو نہیں کی۔ آخر بھابی بھی تو اتنے اتنے دن یکے میں رہ کر آتی ہیں۔ کئی بار بھیالینے گئے اور یونہی واپس آ گئے۔ وہ تو کبھی تجسس نہیں ہوئی تھی۔

بہر حال جیسے تیسے دن گزرنا۔ شام سے ذرا پہلے اس نے سوچا۔ وہ کچھ دیر کے لیے بہن کے گھر چلی جائے اور ابھی امی سے بات کر ہی رہی تھی کہ شہریار آ گیا۔ اس کی آمد واقعی غیر متوقع تھی جب ہی وہ حیران ہو کر اسے دیکھنے لگی۔

”اب آپ کی طبیعت کیسی ہے؟“ امی کو سلام کرنے کے بعد وہ اس کی طرف متوجہ ہوا اور ابھی وہ کہنا ہی چاہتی تھی میری طبیعت کو کیا ہوا کہ بھابی کو آتے دیکھ کر پوچھنے لگی۔

”کیا آپ آنس سے سیدھا سہیں آ رہے ہیں۔“

”ہاں، میں نے سوچا کہ آپ کو لیتا چلوں۔“

ورنہ گھر جا کر دوبارہ آنے میں خاصی دیر ہو جاتی۔ آپ چل رہی ہیں ناں؟“

”جی!“ امی کی خاموشی اور بھابی کی تجسس نظروں نے اسے جی کہنے پر مجبور کر دیا۔ تب امی بھابی سے کہنے لگیں۔

”جاؤ لیکن! جلدی سے چائے لے آؤ۔“

اس نے بھابی کو جاتے ہوئے دیکھا پھر آ کر اپنا بیگ ٹھیک کرنے لگی۔ خاصی بد دل نظر آ رہی تھی۔ اعزاز سے بھی صاف ظاہر ہو رہا تھا کہ وہ کچھ دلچسپی سے نہیں سمجھتی۔

کرتے ہوئے بار بار..... نظر اس پر ڈال لیتا۔ پھر بھابی چائے لے کر آئیں تو امی نے اسے پکار لیا۔ وہ بیگ لے کر آگئی اور بیٹھے ہی چائے کا کپ اٹھا کر ہونٹوں سے لگا لیا۔ امی نے گھور کر دیکھا۔ جب احساس ہوا لیکن اس اثناء میں وہ اپنا کپ اٹھا چکا تھا۔

”رات کا کھانا کھا کر جانا۔“ امی نے ہمیشہ کی طرح اسے کھانے پر رکنے کا کہا اور اس نے بھی ہمیشہ کی طرح سہولت سے منع کر دیا۔

”پھر کسی دن آجائیں گے۔ اس وقت تو اجازت دیجئے۔“

وہ کپ خالی کرتے ہی اٹھ کھڑا ہوا تو اس نے بھی تھلید کی۔ اور اس کے پیچھے باہر نکل آئی۔ پھر گاڑی میں اس کے برابر بیٹھے ہی کہنے لگی۔

”آپ میرے ساتھ فوڈل کھیل رہے ہیں۔ آخر آپ کا مقصد کیا ہے؟“

اس نے کوئی جواب نہیں دیا۔ یوں اطمینان سے ڈرائیونگ کرتا رہا۔ جیسے اس کی بات سنی ہی نہ ہو۔ تب وہ جھنجھلا کر مزید گویا ہوئی۔

”جب میں نے کل آپ کے ساتھ جانے سے منع کر دیا تھا تو پھر آپ کیوں آئے؟“

”آپ کو لینے۔“ اس کے اطمینان میں ذرہ برابر فرق نہیں آیا۔ ایک نظر اس پر ڈال کر بولا۔ ”اور اگر ابھی بھی آپ کو نہیں آتا تھا تو آپ منع کر دیتیں۔ میں کل پھر آ جاتا۔“

”اور یہ سلسلہ کب تک چلا؟“ اس کا بس نہیں چل رہا تھا اپنی اور اس کی جان ایک کر دے۔ کتنے آرام سے جلتی پرتیل چمڑک رہا تھا۔

”جب تک آپ آنے کی ہامی نہ بھر لیتیں۔“

”مجھے تو آپ“ وہ دانت چیر کر رہ گئی۔

”پاگل لگتا ہوں۔ یہی کہنا چاہتی ہیں ناں۔“

وہ سمجھ گئی اس وقت اگر اسے گالیاں بھی دے گی تو اس پر اثر نہیں ہوگا۔ جب ہی اس کی طرف سے منہ موڑ کر ششے سے باہر دیکھنے لگی۔ اور جیسے ہی گھر کے سامنے گاڑی رکی فوراً اتر کر اندر آ گئی۔

”ارے بھابی!“ صومی اسے دیکھتے ہی آ کر لپٹ گئی۔ ”ایمان سے آپ کے بغیر اتنا سونا

سونا لگ رہا تھا۔“

کیوں جھوٹ بول رہی ہو صومی۔ ”وہ پیچھے سے آ کر بولا۔ ”دن میں سو بار تو ان کے نہ

ہونے کا شکر کرتی تھیں۔“

”اللہ نہیں بھابی۔ بھیا مذاق کر رہے ہیں۔ سچ میں بہت اداس ہو رہی تھی۔“

صومی نے معصومیت سے یقین دلایا پھر کہنے لگی۔ ”میں روزانہ سے کہتی تھی۔ آپ کو لے آئیں لیکن یہ نال جاتے تھے۔ وہ تو آج صبح پاپا نے ڈانٹا۔ تب کہنے لگے آج لے آؤں گا۔“

”اچھا!“ وہ قصداً اسے دیکھ کر جتانے والے انداز میں ہنسی تو وہ نخل سا ہو کر دوسری طرف دیکھنے لگا۔ تب وہ صومی کے ساتھ امی کے کمرے کی طرف بڑھ گئی۔ خلاف معمول آج امی کے انداز میں سرد مہری نہیں تھی اس لیے وہ کافی دیر تک ان کے پاس بیٹھی رہی۔ پھر ابھی اٹھنے کا ارادہ کر ہی رہی تھی کہ کچھ مہمان آ گئے۔ تب امی نے اسے بتایا کہ جیہ کے لیے آئے ہیں اور اسے بھی ڈرائیونگ روم میں چلنے کے لیے کہا۔ تو وہ امی کے ساتھ ڈرائیونگ روم میں آ گئی۔ اور جب امی نے مہمانوں سے اسے میری بہو کہہ کر متعارف کرایا تو جانے کیا ہوا۔ وہ فوراً ہی بھانے سے وہاں سے نکل آئی۔ سامنے سے شہر یار آ رہا تھا۔ وہ اسے نظر انداز کر کے جانا چاہتی تھی لیکن وہ روک کر پوچھنے لگا۔

”آپ مہمانوں سے نہیں ملیں گی؟“

”مل چکی ہوں۔ حالانکہ مجھے ملنا نہیں چاہیے تھا۔“

وہ پوچھنا چاہتا تھا کیوں لیکن وہ اپنی بات کہہ کر آگے بڑھ گئی تھی۔ وہ حیران ہو کر اسے جاتے ہوئے دیکھتا رہا پھر ڈرائیونگ روم میں چلا آیا۔

باتوں کے دوران امی نے ایک دو بار اس سے صبا کی بابت پوچھا تو وہ قصداً ان سنی کر گیا۔ پھر جب صومی چائے لے کر آئی تو امی نے اسے صبا کو بھیجنے کا کہا اور وہ بظاہر انجان لیکن سارا دھیان اسی طرف تھا کہ وہ آتی ہے یا نہیں۔ اور وہ نہیں آئی۔

”بھابی کے سر میں درد ہے۔ وہ ابھی ٹیبلٹ لے کر لیٹتی ہیں۔“

صومی نے آ کر بتایا تو اس کا دل چاہا۔ اس وقت جا کر اسے کھینچتا ہوا لے آئے لیکن مصلحتاً اسے کہنا پڑا۔

”صبا کی طبیعت ٹھیک نہیں ہے۔“

”ہاں مجھے بھی کچھ ست سی لگ رہی تھی۔ جاؤ تم اسے ڈاکٹر کے پاس لے جاؤ۔“

مہمانوں کے سامنے امی بیکو کہہ سکتی تھیں۔ وہ خاصی سعادت مندی کا مظاہرہ کرتے ہوئے اٹھا لیکن جب اپنے کمرے میں آیا تو اسے آرام سے بیٹھے دیکھ کر ایک دم آپے سے باہر ہو گیا۔

”یہ کیا حرکت ہے۔ آپ کو ذرا احساس نہیں کہ گھر میں مہمان آئے ہوئے ہیں۔ اور

مہمان بھی خاص قسم کے۔“

”اسی لیے تو میں ان کے سامنے جانا نہیں چاہتی۔“ وہ اس کے غصے کی پروا نہ کرتے ہوئے آرام سے بولی۔

”کیوں؟“ ابھی کچھ دیر پہلے بھی وہ یہی پوچھنا چاہتا تھا۔

”کیا ضرورت ہے نئے لوگوں سے متعارف ہونے کی۔ خواہ وہ بعد میں آپ کو صفائیاں پیش کرنی پڑیں گی۔“

”کیسی صفائیاں؟“

”یہی کہ آپ نے مجھے یا میں نے آپ کو کیوں چھوڑا۔“ وہ اس کی بات پر کچھ دیر کو چپ سا ہوا گیا۔ پھر کہنے لگا۔

”یہ میرا مسئلہ ہے۔ آپ کا نہیں۔ آئیے نیچے چلیں۔ فی الحال گھر کی بہو ہونے کے ناطے آپ کا فرض ہے مہمانوں کو اٹینڈ کرنا۔“

”سوری۔ میں پہلے منع کروا چکی ہوں۔ اب نہیں جاسکتی۔“

”لیکن آئندہ خیال رکھیے گا۔“ وہ کہتا ہوا کمرے سے نکل گیا۔

”ہونہہ!“ اس نے سر جھٹکا اور اپنا دھیان بنانے کو میگزین اٹھا لیا لیکن بے سود۔ اس کی بات ”آئندہ خیال رکھیے گا“ نے اسے بری طرح جھنجھلا دیا تھا اور بار بار وہ یہ سوچنے لگتی کہ آخر وہ چاہتا کیا ہے۔ مسلسل اس نچ پر سوچتے ہوئے واقعی اس کے سر میں درد ہونے لگا تھا۔ جب صومی رات کے کھانے کے لیے بلانے آئی تو وہ دونوں ہاتھوں میں سر تھامے بیٹھی تھی۔

”کیا ہوا بھائی؟ زیادہ درد ہو رہا ہے؟“ صومی تشویش سے پوچھتے ہوئے اس کے پاس بیٹھ گئی۔ ”لایئے میں آپ کا سر دبا دوں۔“

”نہیں۔ بس ٹھیک ہے۔“ وہ پیچھے ہٹ گئی۔ پھر یونہی پوچھ لیا۔ ”مہمان چلے گئے کیا؟“

”ہاں بہت دیر ہوئی۔ اب تو میں آپ کو کھانے کے لیے بلانے آئی ہوں۔“

”کھانے کے لیے“ وہ سوچنے لگی۔ جائے یا نہ جائے۔

”چلیں، امی بلا رہی ہیں“ صومی اس کا ہاتھ پکڑ کر اٹھاتے ہوئے بولی۔ تو وہ جیسے اس کے اٹھانے پر اٹھ کر چلی آئی اور امی تھی جیسے اس کے انتظار میں تھیں۔ اس کے بیٹھے ہی اسے سخت ست کہنا شروع کیا۔

”تم پڑھی لکھی سمجھدار لڑکی ہو۔ پھر اتنی بد اخلاقی کا مظاہرہ کیوں کیا تم نے۔ کیا امپریشن

پڑا ہوگا ان لوگوں پر تمہارا۔“

”کیا بات ہے؟“ پاپا نے ایک نظر اس پر ڈال کر امی سے پوچھا تو وہ کہنے لگیں۔

”صبا سے پوچھیں۔ جس کی بدولت آج مجھے مہمانوں کے سامنے شرمندہ ہونا پڑا۔“

”صبا!“ پاپا نے اسے متوجہ کیا تو وہ آہستہ آواز میں بولی۔

”سوری پاپا۔ میری طبیعت ٹھیک نہیں تھی۔ میں مہمانوں کے درمیان نہیں بیٹھ سکتی تھی۔

اس لیے اپنے کمرے میں چلی گئی۔“

”لیکن جب تم آئی تھیں اس وقت اچھی بھلی تھیں۔“ امی نے ٹوکا وہ پھر اچانک تمہیں کیا

ہو گیا تھا؟“

”ہتا نہیں۔ بس اچانک۔“ وہ اسی قدر کہہ سکی۔

”ہو جاتا ہے ایسا۔ اس میں اتنا ناراض ہونے کی کیا بات ہے۔“

پاپا نے امی کو مزید کچھ کہنے سے باز رکھا۔ پھر سب کو کھانا کھانے کے لیے کہا۔

کھانے کے بعد وہ پھر اپنے کمرے میں جا رہی تھی کہ پاپا نے بلا لیا۔ وہ یہی سمجھی اب وہ

اس کی کلاس لیس کرے لیکن اس کے برعکس وہ اسے سراہتے ہوئے کہنے لگے۔

”مجھے خوشی ہے کہ تم نے اپنی ذمہ داری کو احسن طریقے سے نبھایا۔“

وہ حیران ہو کر دیکھنے لگی۔ بالکل سمجھ میں نہیں آیا کہ وہ کیا کہہ رہے ہیں۔

”میرا خیال تھا شہریار کو سارہ کے سحر سے آزاد کرانے میں کافی وقت لگے گا لیکن تم نے

بہت جلد اس کا سحر توڑ دیا۔“

”میں نے۔“ اس کی حیرت میں مزید اضافہ ہوا۔ جبکہ پاپا اپنی کہے جا رہے تھے۔

”میں بہت متوش تھا کیونکہ اس قسم کی لڑکیاں بہت مشکل سے بیچھا چھوڑتی ہیں۔ بہر

حال اب میں خوش ہوں اور اس کا سارا کریڈٹ تمہیں جاتا ہے۔ تم واقعی سمجھدار لڑکی ہو۔“

وہ ایسے ہی گم گم انداز میں انہیں دیکھے گئی تو قدرے توقف سے وہ اس کی خاموشی محسوس

کر کے کہنے لگے۔

”تمہاری طبیعت ٹھیک نہیں ہے۔ جاؤ آرام کرو۔“

وہ اسی خاموشی سے اٹھ کر چلی آئی۔ اپنے کمرے میں وہ اس روز کی طرح شدت سے

نظر تھا۔ دیکھتے ہی پوچھنے لگا۔

”کیا کہہ رہے تھے پاپا؟“ اور جانے کیلئے www.expnoveles.com کے لیے پاپا کے

”کیا بات ہے۔ میں جب پاپا کے پاس جاتی ہوں آپ اتنے پریشان کیوں ہو جاتے ہیں۔“

اس پر نظریں جماتے ہوئے اس کے لہجے میں آپ ہی آپ طرسمٹ آیا۔

”پریشان۔“ وہ پہلے پشٹایا پھر فوراً سنبھل کر کہنے لگا۔

”پریشانی کی بات تو ہے۔ کیونکہ پاپا کا غصہ بہت خراب ہے۔“

”میں تو کبھی انہیں غصے میں نہیں دیکھا۔“

”لہجے۔ آپ کو آئے ہوئے دن ہی کتنے ہوئے ہیں۔ جمعہ جمعہ آٹھ دن۔“

”آٹھ دن نہیں آٹھ مہینے۔“

اس نے احساس دلانا چاہا اور وہ سمجھ تو گیا پھر بھی انجان بن کر حیرت کا مظاہرہ کرتے

ہوئے بولا۔

”آٹھ مہینے ہو گئے۔“

”جی۔ اور حیرت ہے جو فیصلہ آپ آٹھ دنوں میں کرنے والے تھے آٹھ مہینوں میں

نہیں کر سکے۔ اور اب لگتا ہے مجھے ہی اسٹینڈ لینا پڑے گا۔“

وہ کہتے ہوئے ڈرینگ روم میں چلی گئی۔ اور دروازہ اندر سے بند کر دیا۔ اصل میں اب وہ

یکسوئی سے سوچنا چاہتی تھی۔ جو پاپا نے کہا تھا اور جو اس کا رویہ تھا اور یہ کہ اب اسے کیا کرنا چاہیے۔

گزشتہ پندرہ روز سے وہ امی کے گھر تھی۔ اور یہ دن اس نے انتہائی پریشانی کے عالم

میں گزارے تھے۔ کتنی بار کوشش کی کہ امی کو تمام صورتحال کہہ سنائے۔ لیکن ہر بار بات ہونٹوں تک

آ کر رہ گئی۔ پھر اسے شہر یار پر غصہ آتا کہ اس نے کہا تھا کہ وہ بہت جلد ایسے حالات پیدا کر دے گا

کہ علیحدگی کے سوا کوئی چارہ نہ ہو لیکن اس کے برعکس وہ بڑے آرام سے تھا۔ اور اب پاپا کہہ رہے

تھے کہ وہ سارہ کے سحر سے نکل آیا ہے۔ اگر وہ پاپا کی بات کا یقین کر بھی لے تو وہی بات کہ اس

طرف سے شوکر کھا کر اس کی طرف لوٹا ہے۔ اور وہ پہلے ہی سوچ چکی تھی کہ وہ چوٹ کھائے ہوئے

ادھر سے مرد کو قبول نہیں کرے گی۔ اسے اپنی اولین شب کے اولین جذبوں کے پامال ہونے کا دکھ

بھی تھا۔

وہ کیسے بھول جاتی کہ جس سچ کو بظاہر پھولوں سے سجایا گیا تھا۔ اس میں اس کے لیے

کتنے کانٹے تھے۔ جنہیں چھنے کی اس نے کوشش بھی نہیں کی تھی۔ محض اس لیے کہ کہیں اس علاقے

قیام گاہ کو وہ اپنا مستقل ٹھکانہ نہ سمجھ بیٹھے۔ ہر رات کانتوں کی سچ پر سوتے ہوئے وہ خود کو سمجھاتی رہی

کہ بس کچھ دنوں کی بات ہے۔ اس کے برعکس اگر وہ اول روز یا پھر پاپا کی زبانی سارہ کے متعلق سن

کر یہ فیصلہ کر لیتی کہ شہر یار کو سارہ کے سحر سے نکال کر اس کے دل میں اپنی محبت کا بیج بوئے گی تو

اس وقت وہ سچ سچ بہت خوش ہوتی لیکن اس کے اندر خوشی کا ہلکا سا شائبہ بھی نہیں تھا۔ بس ایک ہی

بات ذہن کے ہر گوشے میں گردش کر رہی تھی کہ شہر یار نے قصداً فیصلہ کرنے میں دیر لگائی کیونکہ

سارہ کی طرف سے اسے خدشہ رہا ہوگا کہ وہ اس کا ساتھ نہیں بھائے گی یا پھر اس کے مد نظر دونوں

راتے تھے کہ اگر پاپا، سارہ کے حق میں رام ہو جاتے تو وہ بڑے آرام سے اسے آزادی کا پروانہ تھا

دیتا اور ایسا نہیں ہوا۔ تب بھی اسے کوئی فرق نہیں پڑا۔ جب ہی تو اتنے اطمینان سے ہے۔

لیکن میں اسے اطمینان سے ہرگز نہیں رہنے دوں گی۔

تمہارے انداز میں۔ سوچ رہی تھی۔ تمہی دروازے پر ہلکی سی دستک کے بعد اس نے پکار

کر کہا۔

”صبا! کیا وہیں سونے کا ارادہ ہے۔“

اس نے ناگواری سے بند دروازہ کو گھورا۔ بولی کچھ نہیں۔ اور قدرے توقف سے اس نے

پھر پکارا۔

”صبا! پلیز، دروازہ کھولیں۔“

وہ ہاد دل خواستہ اٹھ کر آئی اور اسے بیکر نظر انداز کرتے ہوئے صوفے پر لیٹتے ہی

آنکھوں پر بازو رکھ لیا۔ وہ بھی سمجھا اندر سو گئی تھی اور نیند سے اٹھ کر آئی ہے۔ جیسی دوبارہ سو گئی۔

کچھ دیر کھڑا اسے دیکھا رہا پھر لائٹ آف کر کے اپنی جگہ پر آ لیٹا۔

☆

جیہ کی بات طے ہو گئی تھی اور دو مہینے بعد شادی تھی۔ اس لیے گھر میں اچانک بہت کام

بڑھ گیا تھا۔ امی ہر بات میں اس سے مشورہ ضرور لیتی تھیں۔ اور وہ کتنا دامن بچاتی بار بار جیسے آپ

کی مرضی، جو آپ مناسب سمجھیں“ کہتے کہتے بھی تھک گئی۔ تو پہلے بے دلی سے پھر بڑے خلوص

سے اپنی رائے دینے لگی۔ اس وقت امی نے اس کے سامنے کئی موٹ پھیلا کر پوچھا کہ کس پر کون

سا کام اچھا لگے گا۔ اور جب اس نے بتایا تو امی نے یہ ذمے داری اس کے سر ڈال دی کہ وہی جا

کر سب سوٹ کڑھائی کے لیے دے آئے۔ اور یہ کوئی ایسا مشکل کام نہیں تھا لیکن وہ شہر یار کے

ساتھ نہیں جانا چاہتی تھی۔ اس لیے کہنے لگی۔

”میرا خیال ہے امی! میں اور صوفی اسی وقت چلے جاتے ہیں۔ شام میں ہا نہیں دکائیں

کھلی ہوں گی یا نہیں۔“

”کیسے جاؤ گی۔ میرا مطلب ہے گاڑی تو ہے نہیں۔“

”ہم رکشہ سے چلے جائیں گے۔“

وہ جلدی جلدی سوٹ تہ کر کے شاپر میں رکھتے ہوئے بولی۔ اور امی کی اجازت ملتے ہی ان کے کمرے سے نکل کر آئی اور ابھی صومی کو پکار رہی تھی کہ فون کی تیل سے ادھر متوجہ ہو گئی۔

”جی بھابی!“ صومی اس کی آواز پر بھاگی آئی تھی۔ اس نے اسے امی کے پاس جانے کا

اشارہ کیا اور بڑھ کر ریسور اٹھا لیا۔

”شہر یار!“ اس کی پہلو کے جواب میں پوچھا گیا۔ آواز سے اس نے پہچان لیا۔ سارہ

ہے اور ابھی کچھ روز پہلے پاپانے کتنے یقین سے کہا تھا کہ شہر یار اس کے عمر سے نکل آیا ہے۔

”آپ کون ہیں؟“ اس نے تصد انجان بن کر پوچھ لیا۔

”میں کوئی بھی ہوں، آپ مجھے شیری کے بارے میں بتائیں۔ وہ کہاں ہے؟“

”یہ آفس ٹائم ہے سارہ۔ اور اس وقت آپ کو انہیں وہیں رنگ کرنا چاہیے۔“

اس نے بڑی خوبصورتی سے اس کا نام لے کر بتایا کہ اسے پہچان چکی ہے اور سارہ کی

حیرت فطری تھی۔

”ارے! آپ تو میرا نام بھی جانتی ہیں۔ کون ہیں آپ، صومی یا جیہ؟“

”دونوں میں سے کوئی نہیں۔“

”پھر؟“

”پھر یہ کہ آپ شہر یار کو آفس فون کر لیں۔“ اس نے کہہ کر فون بند کرنا چاہا کہ وہ فوراً

بول پڑی۔

”ایک منٹ۔ شیری آفس میں نہیں ہے۔ میرا مطلب ہے میں نے پہلے وہیں فون کیا تھا۔“

”پھر مجھے نہیں معلوم کہاں ہیں۔“ اس نے جلدی سے کہہ کر ریسور شیخ دیا۔ پھر اپنے

کمرے سے پرس لے کر آئی تو صومی ہنسنے لگی تھی۔

”چلیں بھابی۔“

”ہاں چلو۔“

وہ شاپر اٹھا کر صومی کے ساتھ باہر نکل آئی۔ لیکن اب اس کا کسی بات میں دھیان نہیں

رہا تھا۔ گو کہ اسے سارہ سے کوئی دلچسپی نہیں تھی بس یہ سمجھ میں نہیں آ رہا تھا کہ پاپانے اس کے ساتھ

غلط بیانی کیوں کی۔ اس نے تو کبھی ان سے کوئی شکایت نہیں کی تھی۔ پھر۔

تمام وقت اس کا ذہن انہی باتوں میں الجھا رہا۔ حالانکہ صومی اس کے ساتھ تھی لیکن یوں

لگ رہا تھا جیسے وہ صومی کے ساتھ آئی ہو۔ اس نے کڑھائی کے لیے ڈیزائن پسند کیے۔ پھر امی نے

کچھ اور چیزوں کی لسٹ اسے تھمائی تھی۔ وہ بھی صومی نے اپنی مرضی سے خریدیں۔ اسے بالکل نہیں

پتا چلا کہ صومی نے کب کس چیز کے بارے میں اس سے رائے لی۔ وہ بس ہوں ہاں کرتی رہی اور

گھر آ کر تنگن کا بھانہ کرتے ہوئے سیدھی اپنے کمرے میں چلی آئی۔ عجیب سی کیفیت تھی اس کی۔

وہ خود نہیں سمجھ پارہی تھی۔ شام میں جیسے ہی شہر یار آیا۔ وہ اسے دیکھتے ہی بھگ گئی۔

”بس شہر یار علی اب میں مزید ایک ہل بھی یہاں نہیں رہ سکتی۔“

”کیوں؟“ وہ بے دھیانی میں کہہ گیا اور وہ بڑی بری طرح تپ کر اس کے مقابل آ کر

کھڑی ہوئی۔ تب اس کے تیور بھانپ کر وہ پوچھنے لگا۔

”کسی نے کچھ کہا ہے کیا؟“

”کون کیا کہے گا؟“ وہ الٹا اس سے پوچھنے لگی۔

”امی، جیہ، صومی۔ آخر ساس اور نندیں ہیں۔ کچھ بھی کہہ سکتی ہیں۔ میرا مطلب ہے کوئی

ایسی بات جو آپ کو بری لگے۔“

اس کا اتنا اطمینان اسے خریدتاؤ دلارہا تھا۔

”میری کوئی ساس نندیں نہیں ہیں۔“

”پھر آپ انہیں کیا سمجھتی ہیں؟“

”دیکھیں شہر یار۔ مجھے ان باتوں میں الجھانے کے بجائے ابھی فیصلہ کریں۔“ وہ کسی

طرح خود پر قابو نہیں رکھ پارہی تھی۔

”فیصلہ تو ہو چکا۔“

اس کے اطمینان میں ذرا فرق نہیں آ رہا تھا۔ بڑے آرام سے صوفے پر بیٹھ کر شوخ کے

اسٹیپ کھولنے لگا تو وہ اندر ہی اندر بیچ و تاب کھاتی اس کے سر پر آ کھڑی ہوئی۔

”میں جانتی ہوں۔ فیصلہ ہو چکا لیکن اس پر عمل درآد کا وقت کب آئے گا۔“

”ابھی عمل کیا جا سکتا ہے اسی وقت۔“

وہ سامنے ٹیبل پر ٹانگیں سیدھی کر کے اور آرام سے ہو گیا اور اسے دیکھ کر دلکشی سے

سکرایا تو وہ جھنجھلا کر بولی۔

”میں بھی مذاق نہیں کر رہا۔ آؤ یہاں بیٹھو اور آرام سے بتاؤ۔ تم کیا چاہتی ہو۔“

وہ قریب ہی کھڑی تھی۔ اس نے کلائی تمام کرتے کر اپنے برابر بٹھایا تو وہ اس کی اچانک بے تکلفی پر حیران ہو گئی۔ پھر احتجاجاً کچھ کہنے کے لیے منہ کھولا ہی تھا کہ وہ بول پڑا۔

”غصہ نہیں، آرام سے بات کرو۔“

”مجھے کوئی بات نہیں کرنی۔ بس میرا ہاتھ چھوڑیں۔“ وہ خاصی پزل ہو رہی تھی۔

”تم ہاتھ کیوں چھڑانا چاہتی ہو؟“

وہ ذومنی انداز میں کہہ کر اسے دیکھنے لگا۔ اور جواب میں کہنے کے لیے اس کے پاس بہت کچھ تھا لیکن اس کی قربت نے اسے بوکھلا دیا تھا۔ خود کو بے بس محسوس کر کے ہونٹ بھیج کر چہرہ دوسری طرف موڑ لیا۔ تو کچھ دیر خاموش رہنے کے بعد وہ کہنے لگا۔

”سنو! جیسا تم کہو گی، میں ویسا ہی کروں گا لیکن پہلے میری بات سن لو۔ میں تم سے جھوٹ نہیں بولوں گا۔ اصل میں تم سے شادی سے پہلے میں سارہ کو۔“

”میں جانتی ہوں۔“ وہ بلا ارادہ بول پڑی اور وہ اس کے ٹوکنے پر نہیں بلکہ جاننے پر حیران بھی ہوا اور کتنی دیر کے لیے خاموش بھی۔ غالباً اس انتظار میں تھا کہ وہ مزید کچھ کہے گی۔ پھر اسے بولنے پر آمادہ نہ دیکھ کر پوچھنے لگا۔

”کیا جانتی ہو؟“

”یہی کہ آپ سارہ سے شادی کرنا چاہتے ہیں لیکن پاپا۔“

”ایک منٹ۔“ وہ ٹوک کر کہنے لگا۔ ”میں سارہ سے شادی کرنا چاہتا تھا اور یہ اس وقت

کی بات ہے جب تم میری زندگی میں نہیں آئی تھیں۔“

”شہر یار پلیز۔ مجھے فریب دینے کی کوشش نہ کریں۔“ وہ دبے لہجے میں چیخ پڑی۔“

آج صبح ہی تو سارہ کا فون آیا تھا۔“

”تو تمہیں غصہ اس بات کا ہے۔“

”نہیں بلکہ آپ ایک ہی وقت میں دونوں کو فریب دے رہے ہیں۔ اور اب جھوٹ بھی

بول رہے ہیں۔ میں بھلا کب آپ کی زندگی میں آئی۔ میں تو زبردستی مسلط کی گئی اور زیادہ کیا کہوں

شہر یار علی! اپنا رویہ اور اپنی باتیں آپ بھولے تو نہیں ہوں گے۔“

وہ کہتا نہیں چاہتی تھی پھر بھی کہے جا رہی تھی۔

”اور اب جب آپ پاپا کو منانے میں ناکام ہو چکے ہیں یا پھر سارہ نے مایوس ہو کر

راہیں بدل لیں تو آپ مجھے۔“

”بس خاموش ہو جاؤ صبا۔“

وہ جو محض اس خیال سے خاموشی سے سن رہا تھا کہ وہ دل کی بھڑاس نکال لے تو مزید..... برداشت نہیں کر سکا۔ اسے خاموشی کرا کے کہنے لگا۔

”تم نے ساری باتیں اپنے آپ ہی فرض کر لی ہیں۔ اسی لیے میں نے کہا تھا کہ پہلے محل سے میری بات سن لو۔“

”ساری بات یقین کی ہے۔ آپ کچھ بھی کہیں میں یقین نہیں کروں گی۔“

اس کے قطعی اعزاز پر وہ ایک دم ہونٹ بھیج گیا اور اتنی دیر سے جو وہ اس کی کلائی پر گرفت مضبوط تھی وہ آپ ہی آپ ڈھیلی پڑ گئی۔ پھر قدرے تاخیر سے جیسے اپنے آپ سے بولا۔

”ہاں ساری بات یقین کی ہے اور تمہیں میرا یقین نہیں۔“

پھر گہری سانس کھینچ کر اسے دیکھنے لگا تو وہ جزبزی ہو کر اپنی جگہ سے کھڑی ہو گئی اور جانا چاہتی تھی کہ وہ کہنے لگا۔

”سنو، میں تمہیں مجبور نہیں کر سکتا۔ جانا چاہتی ہو ابھی چلی جاؤ لیکن کیا یہ بہتر نہیں ہوگا کہ ہم جیہ کی شادی تک اس مسئلے کو نہ اٹھائیں۔“

اس نے بس یونہی پلٹ کر دیکھا تو وہ جانے کیا سمجھ کر کہنے لگا۔

”زیادہ دن تو نہیں ہیں۔ تم اگر غیر جانبداری سے سوچو تو.....“

وہ اس کی بات پوری ہونے سے پہلے کمرے سے نکل گئی۔

☆

پھر وقت کو جیسے پر لگ گئے تھے۔ اتنی جلدی جلدی دن گزر رہے تھے کہ وہ حیران ہو رہی تھی۔ گو کہ اس کے اندر وقت کو روکنے کی خواہش نہیں تھی لیکن پتا نہیں آیا بات تھی کہ تیزی سے گزرتا

وقت خوفزدہ کر رہا تھا۔ عجیب متضاد کیفیات میں گہری ہوئی تھی۔ کبھی قصداً پہلی شب کے بارے

میں سوچنے بیٹھ جاتی جب آپ کی منتوں کے باوجود شہر یار۔ اسے دیکھنے پر آمادہ نہیں ہو رہا تھا۔ اس

کا خیال تھا وہ ایسی باتیں دہرا کر اس سے مزید متنفر ہو جائے گی پھر اسے اکیلے چھوڑ کر شہر یار کا سارہ

کے پاس جانا۔

وہ ساری باتیں سوچتی اور اس سے نفرت بھی محسوس کرتی لیکن جہاں اسے چھوڑنے کا

خیال آتا دل جینے لگتا۔ اور وہ اس دن کے بعد سے ایسا لاکھن ہو گیا تھا۔ رات میں کمرے میں بھی

اس وقت آتا جب وہ سوچتی ہوتی اور صبح اس کے اٹھنے سے پہلے ہی غائب۔ اور اس کی گہری خاموشی اور لائقیت سے وہ اور زیادہ پریشان ہو گئی تھی۔

پھر بقیہ دن ایسے ہی پریشانی میں گزر گئے۔ جیہ رخصت ہو کر اپنے گھر چلی گئی۔

اس رات کمرے میں جاتے ہوئے اسے ڈر لگنے لگا۔ بس یہی خیال آ رہا تھا کہ وہ خنجر بیٹھا ہوگا اور اسے دیکھتے ہی کہے گا۔ بس اب تمہارا دل ختم، بوریا بستر سمیٹو اور جاؤ یہاں سے۔ اور یہاں سے جانے کا فیصلہ تو وہ خود بھی اول روز ہی کر چکی تھی، لیکن اب اتنی دیر ہو گئی تھی کہ وہ اس کے بعد سب کا سامنا کرنے سے گھبراتی تھی۔ اس کا خیال تھا کوئی بھی اس کا یقین نہیں کرے گا اور اگر یقین کر لیا تو پہلی بات یہی ہوگی کہ پہلے کیوں نہ بتایا اور اب تک کس انتظار میں وہاں بیٹھی تھیں پھر پتا نہیں کوئی اس کا ساتھ دے گا بھی یا نہیں۔

بہر حال شادی کا گھر تھا اور وہ حشکن کے باوجود اس وقت پھیلا دے سینے میں لگ گئی۔ امی نے کہا بھی کہ رہنے دو صبح کر لیں گے، لیکن وہ نہیں مانی۔ کچھ دیر صوفی نے مروتا اس کا ساتھ دیا پھر اپنے کمرے میں چلی گئی۔ امی پہلے ہی سونے کے لیے جا چکی تھیں۔ اس نے اطمینان سے سب کام نٹائے اور جب یقین ہو گیا کہ وہ سوچا ہوگا تب دسے پاؤں کمرے میں آئی لیکن اسے بیٹھے دیکھ کر دروازے کے پاس ہی ٹھٹھک کر رک گئی۔ اور وہ اس کی آمد اور موجودگی محسوس کر رہا تھا پھر بھی اس کی طرف متوجہ نہیں ہوا۔ جانے کیا لکھ رہا تھا اسی میں مصروف رہا۔

وہ کچھ دیر تک اس کے تیزی سے حرکت کرتے ہوئے ہاتھ کو دیکھتی رہی پھر اچانک جانے کیا خیال آیا کہ بڑھ کر اس کے سامنے سے کاغذ کھینچ لیا۔

”یہ کیا حرکت ہے؟“ اس نے پیشانی پر ہل ڈال کر کہا۔

وہ کچھ نہیں بولی۔ جلدی جلدی اس کے لکھے ہوئے پر نظریں دواڑنے لگی۔ پہلے کچھ اشعار تھے پھر ایک پوری غزل، جسے اس نے سرسری انداز میں دیکھا پھر کاغذ اس کے سامنے پھینکتے ہوئے لہجے میں تاسف اور قدرے طنز سو کر بولی۔

”چہ چہ۔ انسان میں اتنی جرات ضرور ہونی چاہیے جو.....“

”دیکھو صبا!“ اس نے فوراً ٹوکا۔

”مجھے بزدل ہونے کا طعنہ مت دینا میں جاہوں تو ابھی بھی سارا کے پاس جا سکتا ہوں۔“

”کس نے روکا ہے؟“ وہ چیخ کر بولی۔

”تم نے۔“

”مجھے کیوں الزام دے رہے ہیں۔ صاف کیوں نہیں کہتے کہ وہ چھوڑ گئی ہے۔“

”وہ اگر چھوڑ گئی ہوتی تو تم یہاں نظر نہ آتیں۔“

”کیا مطلب؟“

”کوئی فائدہ نہیں تمہیں مطلب بتانے کا، اس لیے کہ تم یقین نہیں کرو گی۔“

وہ کہتے ہوئے اٹھ کھڑا ہوا پھر مصالحنہ انداز میں کہنے لگا۔

”خیر چھوڑو ان باتوں کو۔ یہ بتاؤ مزید کب تک میری مہمان رہو گی؟“

”میں کہیں نہیں جا رہی۔ اگر آپ میزبانی سے تنگ آ گئے ہیں تو آپ چلے جائیں۔“

وہ بیڈ سے نکلی اٹھا کر صوفی پر رکھتے ہوئے جانے بے دھیانی میں کہہ گئی یا بج اپنے ارادے سے آگاہ کیا۔

وہ بہر حال چونک کر دیکھنے لگا تھا۔ پھر اچانک خوشگوار سے احساس میں گھر کر مسکراہٹ ہونٹوں میں دبا کر پوچھنے لگا۔

”میں کہاں جاؤں؟“

”سارا کے پاس۔“

وہ کہتے ہوئے ہٹنا چاہتی تھی کہ وہ جلدی سے اس کے قریب بیٹھ گیا۔ پھر اسے دیکھ کر کہنے لگا۔

”سارا کے پاس کیسے جا سکتا ہوں۔ اسے تو میں بہت پہلے خدا حافظ کہہ چکا ہوں۔“

وہ سر جھٹک کر دوسری طرف دیکھنے لگی جیسے اسے اس بات سے کوئی دلچسپی نہ ہو اور وہ سمجھنے کے باوجود کہنے لگا۔

”اس روز بھی تم نے میری بات نہیں سنی تھی۔ میں اس وقت بھی بچ بولنے جا رہا تھا اور اب بھی جھوٹ نہیں بولوں گا۔ تمہاری مرضی یقین کر دیا نہ کرو۔“

وہ ایک دم سنجیدہ ہو گیا اور قدرے توقف کے بعد کہنے لگا۔

”سارا اچھی لڑکی ہے۔ جب میں نے اسے بتایا کہ پاپا نے زبردستی میری شادی تمہارے

ساتھ کر دی ہے تو وہ بہت روئی تھی، لیکن پھر بعد میں وہی مجھ سے کہنے لگی کہ میں دل سے تمہیں قبول

کر لوں، لیکن میں نہیں مانا کیونکہ مجھے یقین تھا کہ تم یہی سمجھو گی کہ میں سارا کے ٹھکرانے پر تمہاری

طرف لوٹا ہوں اور خود مجھے بھی یہ بات گوارا نہیں تھی کہ میں جو تمہاری نئی کر رہا ہوں پھر ٹھوکر کھا کر

تمہاری طرف لوٹوں۔ بہر حال اس وقت جب میں تمہیں چھوڑنے کے مجاز ڈھونڈ رہا تھا کہ اچانک

تم مجھے اپنے ہونے کا احساس دلائیں۔ تم یقین نہیں کرو گی لیکن یہی سچ ہے صبا کہ احساس کا وہ ایک ہل سارا کی دو سالوں کی محبت پر حاوی ہو گیا تھا۔ اس کے بعد میں نے خود کو فریب دینے کی بہت کوشش کی۔ بھاگ بھاگ کر سارا کے پاس گیا لیکن اسے سامنے پا کر بھی وہ احساس نہیں ملا جو تمہاری ایک ہل کی قربت نے بخشا تھا۔ تب میں نے اپنی بے بسی کا احوال سارہ کو کہہ سنایا اور وہ تو پہلے بھی مجھ سے کہہ چکی تھی کہ میں اس شادی کو مذاق نہ بناؤں۔ اس وقت بھی اس نے یہی کہا۔ بہر حال اس کے بعد میرا خیال تھا۔ جذبے بڑے منہ زور ہوتے ہیں اپنا آپ منوانے میں دیر نہیں کرتے، لیکن مجھے یہ معلوم نہیں تھا کہ مقابل انتہائی احمق ہے۔“

”کون؟“ اس نے چونک کر پوچھا تو وہ بے ساختہ ہنسی کو بمشکل روک پایا پھر بھی مسکراہٹ نہ صرف ہونٹوں بلکہ پورے چہرے پر پھیل گئی تھی اور ایسے ہی انداز میں قدرے شوخ نظروں سے اسے دیکھنے لگا۔ تو وہ خجالت منانے کو بگڑ گئی۔

”میں ہرگز آپ کا یقین نہیں کروں گی۔“

”کیوں؟“

”اس لیے کہ ابھی کچھ روز پہلے ہی سارا کا فون آیا تھا۔“

”اس نے تو آج بھی فون کیا تھا اور یہی جانا چاہتی ہے کہ میں تمہیں اپنی محبت کا یقین

دلانے میں کہاں تک کامیاب ہوا ہوں۔“

”اسے کیا دلچسپی ہے؟“

وہ جتنا خود کو چھپانے کی کوشش کر رہی تھی اتنا ہی عیاں ہو رہی تھی اور وہ خاصا مکتوظ ہو

رہا تھا۔

”اسے دلچسپی آئی کریم سے ہے جو ہم دونوں مل کر اسے کھلائیں گے۔“

وہ پھر سر جھک کر کھڑی ہو گئی اور کچھ سمجھ میں نہیں آیا تو بڑھ کر بیڈ کی چادر ٹھیک کرنے

لگی۔ وہ خاموشی سے اسے دیکھتا رہا۔

پھر وہ تکیہ جو کچھ دیر پہلے اس نے اپنے لیے صوفے پر رکھا تھا، اٹھا کر اس کی طرف

اچھال دیا۔ اور وہ چونکی تو لیکن اس کی طرف دیکھ نہیں سکی۔ کیسے دیکھتی۔ وہ میزبانی کے سارے

آداب بھلا کر دل کا مہمان ہونے آ رہا تھا۔

